

ಇನ್ನು ಮುಂದೆ ಆ ಪಕ್ಷ ಇಲ್ಲಿ ಕಾಂಗ್ರೆಸ್ (ಯು) ಪಕ್ಷ ಎಂದು ಕರೆಸಿಕೊಳ್ಳುವುದಕ್ಕೆ ಅವಕಾಶವಿಲ್ಲ. ಈ ಕಾಂಗ್ರೆಸ್ (ಯು) ಪಕ್ಷದ ಸದಸ್ಯರು ಕಾಂಗ್ರೆಸ್ (ಯು) ಪಕ್ಷದ ಸದಸ್ಯರಾಗಿ ಇಲ್ಲಿ ಭಾಗವಹಿಸುವುದಕ್ಕೆ ಅವಕಾಶವಿಲ್ಲ. ಅವರಿಗೆ ಇನ್‌ಡಿವಿಡ್ಯುಯಲ್ ಆಗಿ ಸೀಟುಗಳನ್ನು ಕೊಡುವುದಕ್ಕೆ ಏನು ಕ್ರಮ ತೆಗೆದು ಕೊಂಡಿದ್ದೀರಿ ಎಂಬುದನ್ನು ತಿಳಿಸಬೇಕು. ಅಲ್ಲದೇ ಈ ವಿಚಾರದಲ್ಲಿ ಅವರೇನಾದರೂ ತಮಗೆ ಪತ್ರ ಬರೆದಿದ್ದಾರೆಯೇ ಎಂಬುದನ್ನೂ ಸಹ ತಿಳಿಸಬೇಕು.

ಅಧ್ಯಕ್ಷರು.—ಅವರಿಂದ ನನಗೆ ಕಾಗದ ಬಂದಿಲ್ಲ. ಈ ವಿಚಾರ ಪತ್ರಿಕೆಗಳಲ್ಲಿ ಬಂದಿರುವುದನ್ನು ನಾನು ಓದಿದ್ದೇನೆ. ಆ ಬಗ್ಗೆ ನನ್ನ ಚೇಂಬರ್‌ನಲ್ಲಿ ಕುಳಿತುಕೊಂಡು ಮಾತನಾಡಿ ಬಂದು ತೀರ್ಮಾನವನ್ನು ತೆಗೆದುಕೊಳ್ಳುತ್ತೇನೆ.

ಶ್ರೀ ಎಸ್. ಎಂ. ಶೀರಾಳಿ ಚಂದ್ರಶೇಖರ್.—ತಾವು ತಮ್ಮ ತೀರ್ಮಾನವನ್ನು ಕಾದಿರಿಸಲಾಗಿದೆ ಎಂದು ಹೇಳಿದಿರಾ ;

ಅಧ್ಯಕ್ಷರು.—ವಿಚಾರದಲ್ಲಿ ನನ್ನ ಚೇಂಬರ್‌ನಲ್ಲಿ ಕುಳಿತುಕೊಂಡು ಮಾತನಾಡಿ ಏನು ತೀರ್ಮಾನ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳುತ್ತೇನೆ ಎಂದು ಹೇಳಿದೆ.

ಶ್ರೀ ಪ್ರಭಾಕರ್ ತೆಲ್ಕರ್.—ಸ್ವಾಮಿ, ರೂಲ್ ಡಿನಿರ ಪ್ರಕಾರ ನಾನು ತಮಗೆ ಒಂದು ನೋಟೀಸನ್ನು ಕಳಿಸಿದ್ದೆ.

ಅಧ್ಯಕ್ಷರು.—ಅದು ನನಗೆ ಇನ್ನೂ ಬಂದಿಲ್ಲ.

ಶ್ರೀ ಕೆ.ಎಲ್. ಮರಿಸ್ವಾಮಿ.—ಸ್ವಾಮಿ, ನಾನು ಕಾಲಿಂಗ್ ಅಟೆನ್ಷನ್ ನೋಟೀಸ್ ಕೊಟ್ಟಿದ್ದೆ.

MR. SPEAKER.—That is not in proper order. Anyway you will get the reply. Now we shall take up 'Private Members Resolutions'.

ಶ್ರೀ ಜಿ.ಬಿ. ಶಂಕರರಾವ್.—ಮಾನ್ಯ ಅಧ್ಯಕ್ಷರೇ.....

ಶ್ರೀ ಎಸ್.ಎಂ. ಶೀರಾಳಿ ಚಂದ್ರಶೇಖರ್.—ಈ ಸಹ್ಯಾದ್ರಿ ವಿಶ್ವವಿದ್ಯಾನಿಲಯದ ವಿಚಾರದಲ್ಲಿ ಬೇರೆ ಸದಸ್ಯರು ಅಂದರೆ ತುಮಕೂರು, ಚಿತ್ರದುರ್ಗ ಜಿಲ್ಲೆಯ ಸದಸ್ಯರು ಮಾತನಾಡಬೇಕೆಂದಿದ್ದಾರೆ.

SRI G. B. SHANKAR RAO.—Sir, I thought the debate was concluded on that day.

ಶ್ರೀ ಎಸ್.ಎಂ. ಶೀರಾಳಿ ಚಂದ್ರಶೇಖರ್.—ಸ್ವಾಮಿ, ಈ ವಿಚಾರದಲ್ಲಿ ಬೇರೆ ಸದಸ್ಯರು ಮಾತನಾಡಬೇಕೆಂದು ಹೇಳಿದ್ದಾರೆ.

ಅಧ್ಯಕ್ಷರು.—ಅವರು ನಿಮಗೆ ಹೇಳಿದರೇ? ಅವರಾರೂ ನನಗೆ ಹೇಳಿಲ್ಲ. The other day the Minister was to reply.

SRI S. M. SHEERNALY CHANDRASHEKAR.—If the Hon. Speaker is of that opinion, I have no objection.

ಅಧ್ಯಕ್ಷರು.—ಈಗಾಗಲೇ ಈ ವಿಚಾರದಲ್ಲಿ ೯ ಜನ ಮಾತನಾಡಿದ್ದಾರೆ.

Non Official Business

Private Members Resolutions

Resolution regarding starting of Sahyadri University with head quarters at Shimoga.

ಶ್ರೀ ಜಿ. ಬಿ. ಶಂಕರರಾವ್.—ಮಾನ್ಯ ಅಧ್ಯಕ್ಷರೇ ಮಾನ್ಯ ಸದಸ್ಯರಾದಂತಹ ಶ್ರೀಮಾನ್ ಶೀರಾಳಿ ಚಂದ್ರಶೇಖರ್ ಮತ್ತು ಶ್ರೀ ಎಸ್. ಶಿವಣ್ಣನವರು ಶಿವಮೊಗ್ಗದಲ್ಲಿ ಒಂದು ಸಹ್ಯಾದ್ರಿ ವಿಶ್ವವಿದ್ಯಾನಿಲಯವನ್ನು ಹೊಸದಾಗಿ ಸ್ಥಾಪನೆ ಮಾಡಬೇಕೆಂದು ಒಂದು ನಿಲುವನ್ನು ತಂದಿದ್ದಾರೆ. ಅದಕ್ಕೆ

ಮೇಲೆ ಅವರು ಸಾಕಷ್ಟು ವಾದ ಮಾಡುತ್ತಾ ಎರಡು ಕಾರಣಗಳನ್ನು ಹೇಳಿದ್ದಾರೆ. ೧೯೭೨ನೇ ಇಸವಿಯಲ್ಲಿ ಸರ್ಕಾರದವರು ಒಂದು ಆಯೋಗವನ್ನು ನೇಮಿಸಿದರು. ಆಗ ಶ್ರೀಮಾನ್ ಬವರಿನಾರಾಯಣ್ ರವರು ವಿದ್ಯಾ ಮಂತ್ರಿಗಳಾಗಿದ್ದರು. ಈ ಆಯೋಗದವರು ೩ ವಿಶ್ವವಿದ್ಯಾನಿಲಯಗಳನ್ನು ಪ್ರಾರಂಭಿಸಬೇಕು ಎಂದು ತಮ್ಮ ವರದಿಯಲ್ಲಿ ಸೂಚಿಸಿದ್ದರು ಒಂದನೆಯದು ಗುಲ್ಬರ್ಗ, ಎರಡನೆಯದು ಮಂಗಳೂರು, ವಿಶ್ವವಿದ್ಯಾನಿಲಯ ಮೂರನೆಯದು ಶಿವಮೊಗ್ಗದಲ್ಲಿ ಒಂದು ವಿಶ್ವವಿದ್ಯಾನಿಲಯವನ್ನು ಸ್ಥಾಪಿಸಬೇಕೆಂದಿದ್ದರು. ಆದರೆ ಹಣಕಾಸಿನ ಮುಗ್ಧರಾದ ಅದನ್ನು ಕೈಬಿಡಬೇಕಾಯಿತು. ಆದರೆ ಅದಕ್ಕೆ ಹಿಂದಿನ ಸರ್ಕಾರದವರು ೧೯೭೯ರಲ್ಲಿ ಮತ್ತೊಂದು ಆಯೋಗವನ್ನು ನೇಮಿಸಿದರು. ಆ ವಿಕಸನ ಸಮಿತಿ ಆಯೋಗವನ್ನು ಅಧ್ಯಕ್ಷರಾದ ಶ್ರೀಮಾನ್ ಡಿ.ವಿ. ಅರಸರವರು ಒಂದು ವರದಿಯನ್ನು ಕೊಟ್ಟರು. ಅದರಲ್ಲಿ ಕರ್ನಾಟಕ ಮತ್ತು ಮೈಸೂರು ಎರಡು ವಿಶ್ವವಿದ್ಯಾನಿಲಯಗಳನ್ನು ಯಾವ ರೀತಿ ಯಾವ ಪ್ರಮಾಣದಲ್ಲಿ ಈ ವಿಶ್ವವಿದ್ಯಾನಿಲಯಗಳಿಗೆ ಬೇಕಾದಂತಹ ಹಣಕಾಸಿನ ಪರಿಸ್ಥಿತಿಯನ್ನು ಸರ್ಕಾರದವರು ನೋಡಿಕೊಂಡು ಆಯೋಗದವರ ವರದಿಯ ಮೇರೆಗೆ ನಿರ್ವಹಿಸುತ್ತಾರೆ ಅದೇ ಸಂದರ್ಭದಲ್ಲಿ ಶ್ರೀ ಡಿ.ವಿ. ಅರಸರವರ ವರದಿಯಲ್ಲಿ ಪ್ರಾಸಂಗಿಕವಾಗಿ ಮತ್ತೊಂದು ಮಾತನ್ನು ಹೇಳಿದ್ದಾರೆ. ಈ ಎರಡು ವಿಶ್ವವಿದ್ಯಾನಿಲಯಗಳನ್ನು ಸ್ಥಾಪನೆ ಮಾಡುವ ಸಂದರ್ಭದಲ್ಲಿ ಶಿವಮೊಗ್ಗದಲ್ಲಿಯೂ ಒಂದು ವಿಶ್ವವಿದ್ಯಾನಿಲಯವನ್ನು ಸ್ಥಾಪನೆ ಮಾಡುವ ವಿಷಯವನ್ನು ಪ್ರಾಸಂಗಿಕವಾಗಿ ಹೇಳಿದ್ದಾರೆ. ಅದಕ್ಕೆ ಅವರ ವರದಿಯಲ್ಲಿ ಎರಡು ಕಾರಣಗಳನ್ನು ಸಹ ಕೊಟ್ಟಿದ್ದಾರೆ. ಒಂದನೆಯದು ಈ ವಿಶ್ವವಿದ್ಯಾನಿಲಯವನ್ನು ಸ್ಥಾಪಿಸುವುದರಿಂದ ಹಣಕಾಸಿನ ಖರ್ಚು ಬಹಳ ಕಡಿಮೆ, ಮತ್ತು ಈ ವಿಶ್ವವಿದ್ಯಾನಿಲಯಕ್ಕೆ ೩೭ ಕಾಲೇಜುಗಳು ಬರುತ್ತವೆ ಎಂದು ಶ್ರೀ ಡಿ.ವಿ. ಅರಸರವರು ಪ್ರಾಸಂಗಿಕವಾಗಿ ಹೇಳಿದಂತಹ ಮಾತು ಅವರ ವರದಿಯ ಆಧಾರದ ಮೇಲೆ ನಾವು ಈಗಾಗಲೇ ಎರಡು ವಿಶ್ವವಿದ್ಯಾನಿಲಯಗಳನ್ನು ಪ್ರಾರಂಭ ಮಾಡಿ ಸುಮಾರು ೧ ಕೋಟಿ ರೂಪಾಯಿಗಳಿಗಿಂತ ಹೆಚ್ಚಾಗಿ ಹಣವನ್ನು ಖರ್ಚು ಮಾಡಿದ್ದೇವೆ. ಹಣಕಾಸಿನ ಮುಗ್ಧರಾದ ಇದ್ದರೂ ಕೂಡ ಜನಗಳ ಬೇಡಿಕೆ ಹಾಗೂ ಒತ್ತಾಯ ಜಾಸ್ತಿ ಯಾದುದರ ಕಾರಣ ಎರಡು ವಿಶ್ವವಿದ್ಯಾನಿಲಯಗಳನ್ನು ಸ್ಥಾಪನೆ ಮಾಡಬೇಕಾಯಿತು. ಈ ಎರಡು ವಿಶ್ವವಿದ್ಯಾನಿಲಯಗಳ ಅಭಿವೃದ್ಧಿಯನ್ನು ಮಾಡಲು ನಾವು ಈ ಬಾರಿ ಬಡ್ಡಿಯನ್ನೇ ೧೫ ಕೋಟಿ ರೂಪಾಯಿಗಳನ್ನು ಒದಗಿಸಿಕೊಂಡಿದ್ದೇವೆ. ಈ ಎರಡು ವಿಶ್ವವಿದ್ಯಾನಿಲಯಗಳನ್ನು ಪೂರ್ತಿಯಾಗಿ ಅಭಿವೃದ್ಧಿ ಮಾಡಬೇಕಾದರೆ ನಮಗೆ ಎರಡು ಕೋಟಿ ರೂಪಾಯಿಗಳು ಬೇಕಾಗುತ್ತದೆ. ನಾವು ಎರಡು ಮೂರು ಕೋಟಿ ರೂಪಾಯಿಗಳನ್ನು ಖರ್ಚು ಮಾಡಿ ಅಭಿವೃದ್ಧಿಯನ್ನು ಮಾಡಿದರೆ ಮಾತ್ರ ನಮಗೆ ವಿಶ್ವವಿದ್ಯಾನಿಲಯಗಳ ದನ ವಿನಿಯೋಗದವರು ಕೊಡುವ ಸಹಾಯ ದೊರೆಯುವ ಎನ್ನುವ ಒಂದು ಮಾತನ್ನು ಸಹಾ ಅವರು ಹೇಳಿದ್ದಾರೆ. ಈ ಸಹ್ಯಾದ್ರಿ ವಿಶ್ವವಿದ್ಯಾನಿಲಯವನ್ನು ಈಗ ನಾವು ಸ್ಥಾಪಿಸಬೇಕಾದರೆ ಹಣಕಾಸಿನ ಕೊರತೆಯುಂಟಾಗುತ್ತದೆ. ಮತ್ತು ವಿಶ್ವವಿದ್ಯಾನಿಲಯದ ಧನವಿನಿಯೋಗದವರು ಕೊಡುವ ಸಹಾಯ ಧನ ಸಹ ನಿಂತು ಹೋಗುವ ಸಂಭವವಿದೆ. ಆದುದರಿಂದ ಈ ಸಹ್ಯಾದ್ರಿ ವಿಶ್ವವಿದ್ಯಾನಿಲಯವನ್ನು ಸ್ಥಾಪನೆ ಮಾಡುವುದಕ್ಕೆ ಸಾಧ್ಯವಾಗುವುದಿಲ್ಲ. ಈಗ ನಾವು ಈ ಎರಡು ವಿಶ್ವವಿದ್ಯಾನಿಲಯಗಳನ್ನು ಅಭಿವೃದ್ಧಿ ಮಾಡುವುದಕ್ಕೆ ಒದಗಿಸಿಕೊಂಡಿರುವ ೧೫ ಕೋಟಿ ರೂಪಾಯಿಗಳ ಹಣ ಬಹಳ ಕಡಿಮೆ. ನಾವು ಈ ವಿಶ್ವವಿದ್ಯಾನಿಲಯಗಳಿಗೆ ಇನ್ನೂ ಎರಡು ಮೂರು ಕೋಟಿ ರೂಪಾಯಿಗಳು ಖರ್ಚು ಮಾಡಿದರೆ ನಮಗೆ ಧನವಿನಿಯೋಗದವರು ಕೊಡುವ ಧನಸಹಾಯ ಬರಬಹುದು ಎನ್ನುವ ಒಂದು ನಿರೀಕ್ಷೆ ಇದೆ. ಈಗ ಎರಡು ವಿಶ್ವವಿದ್ಯಾನಿಲಯಗಳನ್ನು ಕಾನೂನು ಪ್ರಾಪ್ತಿಯಲ್ಲಿ ಅಭಿವೃದ್ಧಿ ಮಾಡಬೇಕಾಗಿದೆ. ಮೈಸೂರು ಮತ್ತು ಕರ್ನಾಟಕ ವಿಶ್ವವಿದ್ಯಾನಿಲಯಗಳ ಕಾರ್ಯಗಳು ಈಗ ಸುಗಮಗೊಂಡಿವೆ. ಲಕ್ಷ್ಯವೈಯ ಸ್ನಾತಕೋತ್ತರ ಅಧ್ಯಯನ ಕೇಂದ್ರಕ್ಕೆ ವಿಶ್ವವಿದ್ಯಾನಿಲಯದ ಧನವಿನಿಯೋಗದವರು ನೀಡುತ್ತಿರುವ ಧನಸಹಾಯ ಸಹ್ಯಾದ್ರಿಯ ದೆಸೆಯಿಂದ ನಿಂತು ಹೋಗಬಹುದು. ಆದ್ದರಿಂದ ಮೊದಲು ನಾವು ಈ ಎರಡು ವಿಶ್ವವಿದ್ಯಾನಿಲಯಗಳನ್ನು ಅಭಿವೃದ್ಧಿ ಮಾಡಿದರೆ ಧನ ವಿನಿಯೋಗದವರು ಕೊಡುವ ಧನಸಹಾಯ ನಮಗೆ ಬರುತ್ತದೆ. ಆದ್ದರಿಂದ ಈ ವಿಶ್ವವಿದ್ಯಾನಿಲಯಗಳನ್ನು ಅಭಿವೃದ್ಧಿ ಪಡಿಸದೆ ಇನ್ನೊಂದು ವಿಶ್ವವಿದ್ಯಾನಿಲಯ ಸ್ಥಾಪಿಸುವುದು ಬಹಳ ಕಷ್ಟ ಮತ್ತು ಸಾಧ್ಯವಾಗದೆ ಮಾತು. ಈ ಸಹ್ಯಾದ್ರಿ ವಿಶ್ವವಿದ್ಯಾನಿಲಯವನ್ನು ಸ್ಥಾಪನೆ ಮಾಡುವುದು ಎನ್ನುವ ಹೆಜ್ಜೆಯು ನಮಗೆ ಇಲ್ಲ. ಗುಲ್ಬರ್ಗ ವಿಶ್ವವಿದ್ಯಾನಿಲಯ ಸಮಗ್ರವಾಗಿ ಅಭಿವೃದ್ಧಿಯನ್ನು ಹೊಂದಿಲ್ಲ. ಹಾಗೆಯೇ ಮಂಗಳೂರು ವಿಶ್ವವಿದ್ಯಾನಿಲಯ ಸಮಗ್ರವಾಗಿ ಅಭಿವೃದ್ಧಿಯನ್ನು ಹೊಂದಿಲ್ಲ. ಆದ್ದರಿಂದ

ಮಾನ್ಯ ಸದಸ್ಯರು ಇದನ್ನು ಗಮನಿಸಬೇಕೆಂದು ನಾನು ಅರಿಕೆ ಮಾಡಿಕೊಳ್ಳುತ್ತೇನೆ. ಈ ವಿಚಾರದಲ್ಲಿ ಮಾನ್ಯ ಸದಸ್ಯರು ಬಹಳ ಒತ್ತಾಯ ಮಾಡಿದ್ದಾರೆ. ಏಕೆ ಸದಸ್ಯ ಆಯೋಗದವರು ಕಾರ್ಯ ನಿರ್ವಹಣೆಯ ಉದ್ದೇಶವನ್ನು ಇಟ್ಟುಕೊಂಡು ಈ ವಿಚಾರವನ್ನು ಹೇಳಲಿಲ್ಲ. In the terms of reference to the One Man Commission for establishing two Universities—one each at Gulbarga and Mangalore, there was no such reference at all to establish a University at Shimoga. Incidentally, he referred to that also and the hon. member has taken a hint to argue that there must be a university at Shimoga this year only. I will explain in detail the difficulty in establishing a new university this year itself, because there is no budget provision for sanctioning of any new university this year. We may consider this depending upon the availability of funds next time or in the coming years. The issue is not completely ruled out. The number of colleges may be increased. If administration of new universities as well as Mysore University may become a little bit cumbersome or heavy, then we may think, but not at the moment. I may tell the hon. member that the present thinking is not for the establishment of any new university, not only in Karnataka, but anywhere in India because there are guidelines from University Grants Commission that instead of establishing new universities and spending huge amounts, why not establish another college, by which the same purpose will be served in the country. That is the thinking now. If we establish a new university at Shimoga, it may not be the immediate concern of the Government. The present thinking of the people is to have university education on radio and by correspondence. When such is the thinking in the country, the establishment of a new university and spending huge amounts on buildings and other things will have to be seriously considered when the State is facing financial difficulties. So, I pray the hon. member may think in the larger interests of the State and in the interest of administration of academic education and give up his stand now. At a later stage let him approach and I will consider whether it is possible to have one more university depending upon the finances of the State. I once again request the hon. member that he should not insist on this Resolution to get it okayed by this House.

ಶ್ರೀ ಎಸ್. ಎಂ. ಶೀರ್ನಾಳಿ ಚಂದ್ರಶೇಖರ್.—ಮಾನ್ಯ ಅಧ್ಯಕ್ಷರೇ ಮಾನ್ಯ ವಿದ್ಯಾವಂಶಿಗಳ ಉತ್ತರವನ್ನು ಕೊಡುವಾಗ ಕೆಲವು ವಿಷಯಗಳನ್ನು ಪ್ರಸ್ತಾಪ ಮಾಡಿದ್ದಾರೆ ಶ್ರೀಮಾನ್ ಡಿ.ವಿ ಅರಸ್ ರವರು ತಮ್ಮ ವರದಿಯಲ್ಲಿ ಗುಲ್ಬರ್ಗಾ ಮತ್ತು ಮಂಗಳೂರು ವಿಶ್ವವಿದ್ಯಾಲಯಗಳನ್ನು ಸ್ಥಾಪನೆ ಮಾಡುವ ವಿಷಯದಲ್ಲಿ ಅಧಿಕ ಪ್ರಸಂಗವಾದ ಮಾತನ್ನು ಹೇಳಿದ್ದಾರೆ ಎಂದು ಹೇಳಿದರು.

MR SPEAKER.—Don't use such words. Why unnecessarily use such words?

SRI S. M. SHEARNALY CHANDRASHEKAR.—I am sorry. I withdraw it.

SRI G. B. SHANKAR RAO.—He has made a passing reference to that. ನಾನು ಪ್ರಾಸಂಗಿಕವಾಗಿ ಹೇಳಿದ್ದಾರೆ ಎಂದು ಹೇಳಿದೆ.

ಶ್ರೀ ಎಸ್. ಎಂ. ಶೀರ್ನಾಳಿ ಚಂದ್ರಶೇಖರ್.—ಗುಲ್ಬರ್ಗ ಮತ್ತು ಮಂಗಳೂರು ವಿಶ್ವವಿದ್ಯಾನಿಲಯಗಳಿಗೆ ಎಷ್ಟು ಖರ್ಚು ಬರುತ್ತದೋ ಅದರ ಅರ್ಧ ಖರ್ಚಿನಲ್ಲಿ ಇದು ಆಗುತ್ತದೆಂದು ವರದಿಯಲ್ಲಿ ಹೇಳಿದ್ದಾರೆ. ಮತ್ತು ಅಲ್ಲಿ ಭೂ ಭಾಗ ಕೊಡಬೇಕಾದಷ್ಟು ಸಿಗುತ್ತದೆಂದು ಹೇಳಿದ್ದಾರೆ. ಆದ್ದರಿಂದ ತಾವು ಇದನ್ನು ಲಘುವಾಗಿ ತಳ್ಳಿಹಾಕುವುದು ಸರಿಯಲ್ಲ. ತಾವು ವರದಿಯನ್ನು ಮತ್ತೊಮ್ಮೆ ಓದಬೇಕು. ಈಗ ಗುಲ್ಬರ್ಗ ಮತ್ತು ಮಂಗಳೂರು ವಿಶ್ವವಿದ್ಯಾನಿಲಯಗಳನ್ನು ಸ್ಥಾಪನೆ ಮಾಡಲು ೨೦೦ ಎಕರೆಗಳಷ್ಟು ಜಾಗ ಎರಡೂಕಡೆಗಳಲ್ಲಿ ಸಿಕ್ಕಿದ್ದರೆ ಅದರ ನಾಲ್ಕರಷ್ಟು ಅಂದರೆ ೮೦೦ ಎಕರೆಗಳಷ್ಟು ಜಾಗ ಈ ಒಂದು ವಿಶ್ವವಿದ್ಯಾನಿಲಯಕ್ಕೆ ಸಿಗುತ್ತದೆಂದು ವರದಿಯಲ್ಲಿ ಹೇಳಿದ್ದಾರೆ. ಆದರೂ ಸಹ ತಾವು ಇದನ್ನು ಲಘುವಾಗಿ ತಳ್ಳಿಹಾಕಿದರೆ ನಾನು ಏನೂ ಹೇಳುವುದಕ್ಕಾಗುವುದಿಲ್ಲ. ಈಗ ಸ್ಥಾಪನೆಯಾಗಿರುವ ಮಂಗಳೂರು ಮತ್ತು ಗುಲ್ಬರ್ಗ ವಿಶ್ವವಿದ್ಯಾನಿಲಯಗಳು ಮೊದಲು ಅಭಿವೃದ್ಧಿಯಾಗಲಿ, ಆ ಮೇಲೆ ನೋಡೋಣ ಎಂದು ಹೇಳಿದ್ದಾರೆ. ಇನ್ನು ನನ್ನ ಜೀವಮಾನದಲ್ಲಿ ನಮ್ಮ ಜಿಲ್ಲೆಯಲ್ಲಿ ವಿಶ್ವವಿದ್ಯಾನಿಲಯವನ್ನು ನೋಡುವುದಕ್ಕಾಗುವುದಿಲ್ಲ. ನನ್ನ ಒಂದು ಪ್ರಶ್ನೆಗೆ ಉತ್ತರ ಕೊಡುವ ಸಂದರ್ಭದಲ್ಲಿ ತಾವು ಹಣಕಾಸಿನ ಮುಗ್ಗಟ್ಟು ಇರುವುದರಿಂದ ಈಗ ಎರಡನ್ನು ಸ್ಥಾಪನೆ ಮಾಡುತ್ತಿದ್ದೇವೆ, ಬರುವ ವರ್ಷ ಇನ್ನೊಂದನ್ನು ನಿಮ್ಮ ಜಿಲ್ಲೆಗೆ ಕೊಡುವುದಾಗಿ ತಾವು ಹೇಳಿದ್ದೀರಿ. ಇದರ ಜೊತೆಗೆ ಮಾನ್ಯ ಬಂಗಾರಪ್ಪನವರು ಸಹ ಈ ವಿಷಯ ಕ್ಯಾಬಿನೆಟ್ ಮುಂದೆ ಬಂದಿತ್ತು. ಆಗ ಅಲ್ಲಿ ಬರುವ ವರ್ಷ ಇದನ್ನು ತೆಗೆದುಕೊಳ್ಳಬೇಕು ಎನ್ನುವ ವಿಚಾರ ಬಂದಿದ್ದರಿಂದ ಅದನ್ನು ಅಲ್ಲಿಗೆ ಕೈಬಿಡಲಾಯಿತು ಎಂದು ಹೇಳಿದ್ದಾರೆ. ಈ ಒಂದು ದೃಷ್ಟಿಯಿಂದ ನಾನು ಈ ನಿರ್ಣಯವನ್ನು ತೆಗೆದುಕೊಂಡು ಬಂದೆ. ಈ ಮೊದಲು ತಾವು ನನ್ನ ಪ್ರಶ್ನೆಗೆ ಉತ್ತರವಾಗಿ ಬರುವ ವರ್ಷ ಕೊಡುವುದಾಗಿ ಆಶಾಸನೆ ಕೊಟ್ಟಿದ್ದೀರಿ. ಅದನ್ನು ಹುಡುಕಿ ತರಲು ಹೇಳಿ ಕಳಿಸಿದ್ದೇನೆ. ಆದ್ದರಿಂದ ಈಗ ತಾವು ತಮ್ಮ ಮಾತನ್ನೇ ಕದಿಯಬಾರದು. ಹಣಕಾಸಿನ ಒಂದು ಮುಗ್ಗಟ್ಟು ಇರುವಾಗ ಇದನ್ನು ಮಾಡಿ ಎಂದು ನಾನು ಹೇಳುವುದಿಲ್ಲ. ಇನ್ನು ೨—೩ ತಿಂಗಳು ಇಲ್ಲವೇ ಬರುವ ವರ್ಷವಾದರೂ ಇದನ್ನು ಮಾಡುತ್ತೇವೆಂದು ತಾವು ಹೇಳಿದ್ದರೆ ನನಗೆ ಸಂತೋಷವಾಗುತ್ತಿತ್ತು. ಆದರೆ ತಾವು ಗುಲ್ಬರ್ಗ ಮತ್ತು ಮಂಗಳೂರು ವಿಶ್ವವಿದ್ಯಾನಿಲಯಗಳು ಅಭಿವೃದ್ಧಿಯಾದ ಮೇಲೆ ಅಲ್ಲಿಗೆ ಮತ್ತೊಂದು ಕೊಡುತ್ತೇವೆಂದು ಹೇಳುವುದನ್ನು ನೋಡಿದರೆ, ಅಳುವ ಎಳೆಯ ಮಕ್ಕಳಿಗೆ ಪೆಪ್ಪರ್ ಮೆಂಟ್ ಕೊಟ್ಟಂತೆ ಆಗುತ್ತದೆ. ಆದ್ದರಿಂದ ತಾವು ಈ ಬಗ್ಗೆ ಖಚಿತವಾದಂಥ ಉತ್ತರ ಕೊಡಬೇಕೆಂದು ಕೇಳಿ ಕೊಳ್ಳುತ್ತೇನೆ.

ಶ್ರೀ ಜಿ. ಬಿ. ಶಂಕರರಾವ್.—ನಾನು ಈಗಾಗಲೇ ಸ್ಪಷ್ಟಪಡಿಸಿದ್ದೇನೆ. ಈಗ ಪ್ರಾರಂಭ ಮಾಡಿರತಕ್ಕಂಥ ಎರಡು ವಿಶ್ವವಿದ್ಯಾನಿಲಯಗಳಿಗೆ ಸದ್ಯಕ್ಕೆ ನಾವು ಸಾಕಷ್ಟು ಹಣ ಒದಗಿಸುವುದಕ್ಕೆ ಸಾಧ್ಯವಾಗುತ್ತಿಲ್ಲ. ಇನ್ನು ಶಿವಮೊಗ್ಗಕ್ಕೆ ಒಂದು ವಿಶ್ವವಿದ್ಯಾನಿಲಯ ಕೊಟ್ಟರೆ ನಾವು ಹೆಚ್ಚು ವರಿ ಹಣ ಖರ್ಚು ಮಾಡಿದಂತೆ ಆಗುತ್ತದೆ. ಆದರೆ ಈಗ ನಮ್ಮ ಹತ್ತಿರ ಸಾಕಷ್ಟು ಹಣ ಇಲ್ಲ. ಆದ್ದರಿಂದ ಈ ಎರಡು ವಿಶ್ವವಿದ್ಯಾನಿಲಯಗಳು ಅಭಿವೃದ್ಧಿಯಾಗಲಿ. ಆ ಮೇಲೆ ನೋಡೋಣ; ಅದರಲ್ಲಿ ತಪ್ಪೇನೂ ಇಲ್ಲ.

ಶ್ರೀ ಎಸ್. ಎಂ. ಶೀರ್ನಾಳಿ ಚಂದ್ರಶೇಖರ್.—ಅವುಗಳು ಅಭಿವೃದ್ಧಿಯಾಗಲೀ ಅಂದರೆ ಎಷ್ಟು ವರ್ಷಗಳು ಬೇಕಾದರೂ ಆಗಬಹುದು. ಇಷ್ಟೇ ವರ್ಷಗಳು ಎಂದು ಹೇಳುವುದಕ್ಕಾಗುವುದಿಲ್ಲ.

ಅಧ್ಯಕ್ಷರು.—ಈಗ ಮಂತ್ರಿಗಳು ಉತ್ತರ ಕೊಟ್ಟಿದ್ದಾರೆ. ತಾವೂ ಸಹ ಅದೇ ಪಕ್ಷಕ್ಕೆ ಸೇರಿರುವ ಸದಸ್ಯರಾಗಿದ್ದೀರಿ. ಆದ್ದರಿಂದ ಮಾನ್ಯ ಮಂತ್ರಿಗಳ ಅಭಿಪ್ರಾಯ ವಿನಿಮಯವಾದದ್ದನ್ನು ತಿಳಿದುಕೊಳ್ಳಿ. ತಾವು ಮಾತನಾಡುವಾಗ ಮಾನ್ಯ ಮಂತ್ರಿಗಳ ಬಗ್ಗೆ ಕೊಟ್ಟ ಮಾತನ್ನು ಕದಿಯುವುದಕ್ಕೆ ಪ್ರಯತ್ನ

ಮಾಡಬೇಡಿ ಎಂದು ಹೇಳಿದಿರಿ. ಪಾರ್ಟಿ ಸಿಸ್ಟಮ್ ಆಫ್ ಗೌರ್ಮೆಂಟ್ ಇರುವಾಗ ತಾವು ಆ ರೀತಿಯೆಲ್ಲಾ ಹೇಳಬಾರದು. ಈಗ ಮಂತ್ರಿಗಳು ಮುಂದೆ ನೋಡೋಣ ಎಂದು ಹೇಳಿದ್ದಾರೆ. ಅದನ್ನು ತಾವು ಗಮನದಲ್ಲಿಟ್ಟುಕೊಳ್ಳಿ.

ಶ್ರೀ ಎಸ್. ಎಂ. ಶೀರ್ನಾಳಿ ಚಂದ್ರಶೇಖರ್.—ಸನಾನ್ಯ ಅಧ್ಯಕ್ಷರೇ, ಮಾನ್ಯ ವಿದ್ಯಾ ಮಂತ್ರಿಗಳು ಕೊಟ್ಟ ನಂಬಿಕೆ ಮೇಲೆ ನಾನು ನನ್ನ ನಿಲುವಳಿ ಸೂಚನೆಯನ್ನು ವಾಪಸ್ ತೆಗೆದುಕೊಳ್ಳುತ್ತೇನೆ.

MR. SPEAKER.—Is it the pleasure of the House that leave be granted to withdraw the motion moved by Sri Sheernally Chandrasekhar ?

(No. Hon. Member dissented)

[The Resolution was, by leave of the House, withdrawn.]

MR. SPEAKER.—Now, we shall take up the next resolution moved by Sri Sheernally Chandrasekhar.

† ಶ್ರೀ ಎಸ್. ಎಂ. ಶೀರ್ನಾಳಿ ಚಂದ್ರಶೇಖರ್ (ಹೊಸನಗರ).—ಸನಾನ್ಯ ಅಧ್ಯಕ್ಷರೇ, ಈ ಗೌರವಪೂರಿತವಾದಂಥ ಸದನದ ಮುಂದೆ ನನ್ನ ವಿಸಂಸ್ಥಿತರಾದ ಈ ಕೆಳಕಂಡ ನಿರ್ಣಯವನ್ನು ತಮ್ಮ ಅನುಮತಿ ಪಡೆದು ಮಂಡನೆ ಮಾಡುತ್ತೇನೆ.

“ಮಲೆನಾಡು ಪ್ರದೇಶದಲ್ಲಿ ಹಿಂದುಳಿದಿರುವಿಕೆಯ ಪರಿಸ್ಥಿತಿಯನ್ನು ಮನಗಂಡು ರಾಜ್ಯದಲ್ಲಿನ ಸದರಿ ಪ್ರದೇಶಗಳಿಗೆ ಕೇಂದ್ರ ಸ್ಥಳವಾದ ಶಿವಮೊಗ್ಗದಲ್ಲಿ ಮುಖ್ಯಾಲಯವನ್ನು ಹೊಂದಿ ಮಲೆನಾಡಿನ ತ್ವರಿತ ಅಭಿವೃದ್ಧಿಗಾಗಿ ಕರ್ನಾಟಕದ ಎಲ್ಲ ಮಲೆನಾಡಿನ ಜಿಲ್ಲೆಗಳನ್ನೊಳಗೊಂಡ ಮಲೆನಾಡು ಅಭಿವೃದ್ಧಿ ಮಂಡಲಿಯನ್ನು ಸ್ಥಾಪಿಸಬೇಕೆಂದು ಈ ಸಭೆಯವರು ನಿರ್ಣಯಿಸುತ್ತಾರೆ.”

The question was proposed

ಶ್ರೀ ಎಸ್. ಎಂ. ಶೀರ್ನಾಳಿ ಚಂದ್ರಶೇಖರ್.—ಸ್ವಾಮಿ, ನಾನು ದಟ್ಟವಾದ ಮಲೆನಾಡು ಪ್ರದೇಶದಿಂದ ಬಂದ ಶಾಸಕನಾಗಿದ್ದೇನೆ. ಈ ಸಮ್ಮ ಮಲೆನಾಡು ಪ್ರದೇಶಕ್ಕೂ ಮತ್ತು ಬಯಲುಸೀಮೆ ಪ್ರದೇಶಕ್ಕೂ ಬಹಳ ವ್ಯತ್ಯಾಸವಿದೆ. ವಾತಾವರಣದಲ್ಲಿ, ಇರುವಿಕೆ ರೀತಿಯಲ್ಲಿ ಹಾಗೂ ಪ್ರತಿಯೊಂದರಲ್ಲಿಯೂ ಬಹಳ ವ್ಯತ್ಯಾಸಗಳಿವೆ. ಆದ್ದರಿಂದ ಮಲೆನಾಡಿನ ಬಗ್ಗೆ ಸರ್ಕಾರ ಪ್ರತ್ಯೇಕವಾದಂಥ ಗಮನವನ್ನು ಹರಿಸುವಂತಹ ಕಾಲ ಸನ್ನಿಹಿತವಾಗಿದೆ. ಸಮ್ಮಲ್ಲಿ ೨೫೦ ಇಂಚ್‌ಗಳಿಗಿಂತ ಮೇಲ್ಮಟ್ಟದ ಮಳೆಯಾಗುತ್ತದೆ. ಆದ್ದರಿಂದ ಆ ಪ್ರದೇಶದಲ್ಲಿ ಯಾವ ಸಾರ ಇರುವ ಗೊಬ್ಬರ ಹಾಕಿದರೂ ಸವ ನಿಲ್ಲುವುದಿಲ್ಲ. ಇದೇ ಕಾರಣದಿಂದ ಅಲ್ಲಿ ಎಕರೆಗೆ ಲೆ ಪಲ್ಲ ಭತ್ತದ ಮೇಲೆ ಬರುವುದಿಲ್ಲ. ಇದಕ್ಕೆ ಕಾರಣ ಇಷ್ಟೆ, ಹಾಕಿದ ಗೊಬ್ಬರದ ಸಾರವೆಲ್ಲಾ ಕೊಚ್ಚಿಕೊಂಡು ಹೋಗುತ್ತದೆ. ನಂತರ ನೆಲವೆಲ್ಲಾ ಜೋಳಾಗುತ್ತದೆ. ಇದರ ಜೊತೆಗೆ ಲೋಕೋಪಯೋಗಿ ಇಲಾಖೆಯವರು ಹಣ ಖರ್ಚು ಮಾಡಿ ಮಾಡಿಸಿದಂಥ ರಸ್ತೆಗಳು ಸಹ ಮಳೆ ನೀರಿನಿಂದ ಸಂಪೂರ್ಣವಾಗಿ ಹಾಳಾಗುತ್ತವೆ. ಮಾನ್ಯ ಚನ್ನ ಬಸಪ್ಪನವರು ಲೋಕೋಪಯೋಗಿ ಮಂತ್ರಿಗಳಾಗಿದ್ದಾಗ ಪ್ರತಿ ತಾಲ್ಲೂಕ್‌ನಲ್ಲಿಯೂ ಲೆಂ ಮೈಲಿ ರಸ್ತೆ ಮಾಡಿಸುವ ಯೋಜನೆಯನ್ನು ತಯಾರು ಮಾಡಿದರು. ಅದರಂತೆ ನಮ್ಮ ಭಾಗದಲ್ಲಿಯೂ ಅನೇಕ ರಸ್ತೆ ಕಾಮಗಾರಿ ಕೆಲಸಗಳಾದವು. ಅವುಗಳ ಪೈಕಿ ಇಪ್ಪೊತ್ತಿನದಿವಸ ಎಷ್ಟು ರಸ್ತೆಗಳು ಚೆನಾಗಿವೆ ಎಂದು ತಮ್ಮ ಮೂಲಕ ಸರ್ಕಾರವನ್ನು ಕೇಳಬಯಸುತ್ತೇನೆ.

(ಉಪಾಧ್ಯಕ್ಷರು ಪೀಠವನ್ನು ಅಲಂಕರಿಸಿದರು)

ಕೊಳದಪ್ಪಲೆ ಮಜ್ಜೆಗೆಗೆ ಒಂದು ಕಾಳು ಉಪ್ಪು ಹಾಕಿದಂತೆ ಸರ್ಕಾರದವರು ಮಾಡಿಸುವಂತಹ ಕೆಲಸ ಗಳೆಲ್ಲಾ ಸಂಪೂರ್ಣವಾಗಿ ಮಾಯವಾಗುತ್ತಿವೆ. ಆದ್ದರಿಂದ ಮಲೆನಾಡಿನ ಭಾಗಗಳಲ್ಲಿ ಮಣ್ಣಿನ ರಸ್ತೆ ಕೆಲಸ ಮಾಡಿದರೆ ಮಲೆನಾಡಿನ ಅಭಿವೃದ್ಧಿಯಾಗುವುದಿಲ್ಲ. ಅದೇ ಬಯಲಾಸೀಮೆಯಲ್ಲಿ ಮಣ್ಣಿನ ರಸ್ತೆ ಕೆಲಸ ೨-೩ ವರ್ಷಗಳ ಕಾಲ ಇರುತ್ತದೆ. ಆದರೆ ನಮ್ಮ ಭಾಗದಲ್ಲಿ ಇರುವುದಿಲ್ಲ. ಆದ್ದರಿಂದ ಎಲ್ಲ ಕಡೆಯೂ ಟಾರ್ ರಸ್ತೆಗಳನ್ನು ಮಾಡಿಸಬೇಕು. ಇಲ್ಲದಿದ್ದರೆ ಬಹಳ ದಿವಸ ಉಳಿಯುವುದಿಲ್ಲ. ಇಂತಹ ಒಂದು ವೈಪರೀತ್ಯ ನಮ್ಮ ಮಲೆನಾಡಿನಲ್ಲಿದೆ. ಆದ್ದರಿಂದ ನಮ್ಮ ಭಾಗಕ್ಕೆ ವಿಶೇಷ ಗಮನ ಹರಿಸಬೇಕೆಂದು ಹೇಳುತ್ತೇನೆ.

ಇನ್ನು ೫೦ ಮನೆಗಳಿದ್ದರೆ ಒಂದು ಬಾವಿ ಕೊಡಬೇಕೆಂದು ಕಾನೂನು ಮಾಡಿದ್ದೀರಿ. ಈ ಕಾನೂನು ಮಾಡುವಾಗ ನಮ್ಮ ಮಲೆನಾಡನ್ನು ಗಮನದಲ್ಲಿಟ್ಟುಕೊಂಡು ಮಾಡಿದ್ದೀರಾ? ಏಕೆಂದರೆ, ನಮ್ಮ ಭಾಗದಲ್ಲಿ ೫೦ ಮನೆಗಳು ಒಟ್ಟಿಗಿರುವ ಊರು ಸಿಗುವುದಿಲ್ಲ. ನಾಲ್ಕೈದು ಮೈಲಿಗಳ ಅಂತರದಲ್ಲಿ ಒಂದು ಅಥವಾ ಎರಡು ಮನೆಗಳಿರುತ್ತವೆ. ಈ ಕಾರಣದಿಂದ ಒಂದು ಕೂಗು ಹಾಕಿದರೂ ಸಹ ಅಲ್ಲಿ ಜನರು ಸೇರುವುದಕ್ಕಾಗುವುದಿಲ್ಲ. ನನ್ನ ಊರಾದ ಶೀರ್ನಾಳಿಯಲ್ಲಿ ನನ್ನ ದೊಂದೇ ಮನೆ ಇರುವುದು. ವರಾಯಿ ಯೋಜನೆ ಮುಗಿದ ನಂತರ ಅಲ್ಲಿ ೨೫ ಅಡಿ ನೀರು ನಿಲ್ಲುವುದರಿಂದ ನನ್ನ ಮನೆಯೂ ಸಹ ಮಳೆಗಾಗಿ ಹೋಗುತ್ತದೆ. ಇಂತಹ ಪರಿಸ್ಥಿತಿ ಇರುವಾಗ ...

ಶ್ರೀ ವೈ. ರಾಮಕೃಷ್ಣ.—ನಿಮ್ಮದೊಂದೇ ಮನೆ ಇದ್ದರೆ ಅಲ್ಲಿಗೆ ನೀವೇ ಕಿಂಗ್.

ಶ್ರೀ ಎಸ್. ಎಂ. ಶೀರ್ನಾಳಿ ಚಂದ್ರಶೇಖರ್.—ಮೊದಲು ನಮಗೂ ಸಹ ೨೦ ಸಾವಿರ ರೂ.ಗಳ ಕಂದಾಯ ಕಟ್ಟುವಷ್ಟು ಜಮೀನು ಇತ್ತು. ಮಾನ್ಯ ಹುಚ್ಚಮಾಸ್ತಿ ಗೌಡರ ಕಾಲದಲ್ಲಿ ಅದಲ್ಲಾ ಹೋಯಿತು. ತಾವು ಹೇಳಿದ್ದನ್ನು ಕೇಳಿದರೆ ಒಂದು ಜೋರ್ ಈ ಲ್ಯಾಂಡ್‌ಲಾರ್ಡ್ಸ್ ಬಗ್ಗೆ ಬರುತ್ತದೆ. ಲಾರ್ಡ್ಸ್-ಸುಂದರ್ ಎಂದು ಒಬ್ಬರು ಮನೆ ಮುಂದೆ ಬೋರ್ಡ್ ಹಾಕಿಕೊಂಡಿದ್ದ. ಆ ಮನೆ ಮುಂದೆ ಲಾರ್ಡ್ಸ್-ಮೌಂಟ್‌ಬ್ಯಾಟನ್ ಎಂದು ಸಲ ಹೋಗುವಾಗ ಆ ಬೋರ್ಡ್‌ನಲ್ಲಿ ಬರೆದಿದ್ದನ್ನು ನೋಡಿ, ನಾನು ಯಾರಿಗೂ ಲಾರ್ಡ್ಸ್ ಎಂಬ ಟೈಟಲ್ ಕೊಟ್ಟಿಲ್ಲ, ಆದರೂ ಈ ಮನುಷ್ಯ ಹಾಕಿಕೊಂಡಿದ್ದಾನೆ, ಯಾರೂ ಆತ ಕರೆಯಿರಿ ನೋಡೋಣ ಎಂದು ತನ್ನ ಜೊತೆಯಲ್ಲಿದ್ದವರಿಗೆ ಹೇಳಿದಾಗ, ಅವರು ಹೋಗಿ ಆತನನ್ನು ಕರೆದುಕೊಂಡು ಬಂದರು. ಆಗ ಆತನನ್ನು ಈ ಬಗ್ಗೆ ಪ್ರಶ್ನೆ ಮಾಡಿದಾಗ ಆತ ಹೇಳಿದ್ದೇನೆಂದರೆ, ನಾನು ಪಾಕಿಸ್ತಾನದಿಂದ ಬಂದಿರುವ ರೆಫೂಜಿ, ನಾನು ಅಲ್ಲಿದ್ದಾಗ ಬೇಕಾದಷ್ಟು ಜಮೀನು ಇತ್ತು, ಆದ್ದರಿಂದ ನನ್ನನ್ನು ಎಲ್ಲರೂ ಲ್ಯಾಂಡ್‌ಲಾರ್ಡ್ ಎಂದು ಕರೆಯುತ್ತಿದ್ದರು. ಈಗ ಇಲ್ಲಿಗೆ ಬಂದಮೇಲೆ ಭೂಮಿಯೆಲ್ಲಾ ಅಲ್ಲಿಯೇ ಉಳಿಯಿತು, ನನಗೆ ಈಗ ಲಾರ್ಡ್ ಮಾತ್ರ ಉಳಿದಿದೆ ಎಂದು ಹೇಳುತ್ತಾನೆ.

ಇನ್ನು ಮಲೆನಾಡಿನ ಪ್ರತಿಯೊಂದು ಸಂತದಲ್ಲಿಯೂ ವಿಶೇಷ ಪರಿಸ್ಥಿತಿ ಇರುವುದನ್ನು ತಾವು ಗಮನಿಸಬಹುದು. ಬಯಲಾಸೀಮೆಯಲ್ಲಿ ರೈತರು ಕೆರೆಯ ಹೊಳೆ ಮಣ್ಣನ್ನು ತೆಗೆದುಕೊಂಡು ಹೋಗಿ ತಮ್ಮ ಜಮೀನುಗಳಿಗೆ ಹಾಕಿಕೊಂಡರೆ, ಅದು ಗೊಬ್ಬರವಾಗುತ್ತದೆ. ಅದೇ ಮಲೆನಾಡಿನಲ್ಲಿ ಈ ತರಹ ಮಾಡಿದರೆ ಜಮೀನಲ್ಲಾ ಜಾಳಾಗುತ್ತದೆ. ಆದ್ದರಿಂದ ಅಲ್ಲಿ ಹೊಳೆ ಮಣ್ಣನ್ನು ಹಾಕುವಂತೆಯೇ ಇಲ್ಲ. ಹಾಕಿದರೆ ಬೆಳೆ ಬರುವುದಿಲ್ಲ. ಆದ್ದರಿಂದ ನಮ್ಮ ಭಾಗದಲ್ಲಿ ಹೊಳೆ ತೆಗೆಯುವ ಯೋಜನೆಯನ್ನು ಪ್ರತ್ಯೇಕವಾಗಿ ಮಾಡಬೇಕಾಗುತ್ತದೆ. ಅಷ್ಟೇ ಅಲ್ಲ, ಅನೇಕ ಯೋಜನೆಗಳನ್ನು ಮಲೆನಾಡಿನ ಬಗ್ಗೆ ಪ್ರತ್ಯೇಕವಾಗಿ ಮಾಡಬೇಕಾಗುತ್ತದೆ. ಈಗ ತಾವು ಗ್ರಾಮಕ್ಕೆ ಒಂದು ಶಾಲೆ ಎಂದು ಹೇಳುತ್ತೀರಿ. ನಾನು ಮೊದಲೇ ಹೇಳಿದಂತೆ ಒಂದೊಂದು ಮನೆಗೂ ೪-೫ ಮೈಲಿಗಳ ಅಂತರ ವಿರುತ್ತದೆ. ಆದ್ದರಿಂದ ತಾವು ೬ ಮೈಲಿ ದೂರದಲ್ಲಿ ಶಾಲೆ ತೆರೆದರೆ ಮಕ್ಕಳು ನಾಲ್ಕೈದು ಮೈಲಿ ನಡೆದುಕೊಂಡು ಹೋಗಬೇಕಾಗುತ್ತದೆ. ಬಾವಿಯ ವಿಚಾರವೂ ಅಷ್ಟೆ. ೫೦ ಮನೆಗಳಿದ್ದರೆ ಒಂದು ಬಾವಿ ಎಂದು ಹೇಳುತ್ತೀರಿ; ಆದರೆ ಒಂದು ಊರಿನಲ್ಲಿ ೨-೩ ಮನೆಗಳು ಮಾತ್ರ ಇರುತ್ತವೆ. ಆದ್ದರಿಂದ ನಮ್ಮ ಭಾಗಕ್ಕೆ ಪ್ರತ್ಯೇಕವಾದ ಆಜ್ಞೆ ಮಾಡಬೇಕಾಗುತ್ತದೆ.

೧೧-೩೦ ಎ.ಎಂ.

ಜೊತೆಗೆ ಸುಮಾರು ೧೮ ಪರ್ಸೆಂಟ್ ಅರಣ್ಯ ಉಳಿಸಿಕೊಂಡು ಬರಬೇಕು ಎನ್ನುವ ದೃಷ್ಟಿಯಿಂದ ಅರಣ್ಯ ಜಮೀನನ್ನು ಕೊಡಬಾರದು ಎಂದು ಶಾಸನ ಮಾಡಿದ್ದೀರಿ. ಮಲೆನಾಡಿನ ಪರಿಸ್ಥಿತಿ ಹೇಗೆಂದರೆ, ಅಲ್ಲಿ ೮೦ ಪರ್ಸೆಂಟ್ ಅರಣ್ಯ ಇದೆ. ನೀವು ರಾಜ್ಯದ ಆವರೇಜ್ ತೆಗೆದುಕೊಂಡು ಆ ಮಾತು ಹೇಳುತ್ತಿದ್ದೀರಿ. ಮಲೆನಾಡಿನ ಅರಣ್ಯ ಪ್ರದೇಶ ೮೦ ಪರ್ಸೆಂಟ್ ಇದೆ, ರೆವಿನ್ಯೂ ಲ್ಯಾಂಡ್ ೧೦-೧೫ ಪರ್ಸೆಂಟ್ ಇದ್ದರೆ ಹೆಚ್ಚು. ಹಾಗಾದರೆ ಜನ ಎಲ್ಲಿ ಹೋಗಬೇಕು, ವಲಸೆ ಹೋಗಬೇಕೇ. ಹೊಸನಗರ ತಾಲ್ಲೂಕನ್ನು ತೆಗೆದುಕೊಂಡರೆ ಅಲ್ಲಿ ೬೦೦ ದರಖಾಸ್ತು ಅರ್ಜಿಗಳಿವೆ ಅವೈಲಿಬಿಲಿಟಿ ಲಿಸ್ಟಿನಲ್ಲಿರತಕ್ಕ ಜಮೀನು ಎಷ್ಟು ಅಂದರೆ ಕೇವಲ ೨೦-೨೫೦ ಎಕರೆ ಇದೆ. ಕಾರಣವಿಷ್ಟೆ, ಇರತಕ್ಕಂಥ ಜಮೀನನ್ನೂ ಕೊಡ ತಾವು ಅರಣ್ಯ ಎಂದು ಘೋಷಣೆ ಮಾಡಿಬಿಟ್ಟಿದ್ದೀರಿ. ಗೋಮಾಳದ ಜಮೀನನ್ನೂ ಘೋಷಣೆ ಮಾಡಿಬಿಟ್ಟಿದ್ದೀರಿ, ಹೀಗಾಗಿ ಜನರಿಗೆ ಒಂದು ಗಂಟೆ, ಒಂದು ಎಕರೆ ಜಮೀನೂ ಸಿಕ್ಕುತ್ತಾ ಇಲ್ಲ. ಅದಕ್ಕೋಸ್ಕರ ಮಲೆನಾಡಿಗೂ, ಬಯಲು ಸೀಮೆಗೂ ಇರತಕ್ಕಂಥ ಒಂದು ವ್ಯತ್ಯಾಸವನ್ನು ತಮಗೆ ಅರಿಕೆ ಮಾಡಿಕೊಳ್ಳುತ್ತಾ ಇದ್ದೇನೆ. ಸಾಯಿಲ್ ಕನ್ಸರ್ವೇಷನ್ ಪ್ರೋಗ್ರಾಮನ್ನು ತಾವು ಮಾಡಿದ್ದೀರಿ. ಸಾಯಿಲ್ ಕನ್ಸರ್ವೇಷನ್‌ನ್ನು ಏ ವರ್ಷಗಳಿಗೊಂದು ಸಲ ಬಯಲು ಸೀಮೆಯಲ್ಲಿ ಮಾಡಿದರೂ ಸಾಕಾಗುತ್ತದೆ. ಆದರೆ ಮಲೆನಾಡಿನಲ್ಲಿ ಹಾಗೆ ಮಾಡುವುದಕ್ಕಾಗುವುದಿಲ್ಲ. ಅಲ್ಲಿ ವರ್ಷವರ್ಷವೂ ಕೊಡ ಕೆಲಸ ತೆಗೆದುಕೊಳ್ಳಬೇಕಾಗುತ್ತದೆ ಈ ವರ್ಷದಲ್ಲಿ ಹಾಕಿದ ಒಂದು ಬರುವ ವರ್ಷದಲ್ಲಿ ಇರುವುದಿಲ್ಲ, ಕೊಚ್ಚಿ ಕೊಂಡು ಹೋಗಿರುತ್ತದೆ. ಇಂಥಾ ಒಂದು ವಿರೇಷವಾದ ಪರಿಸ್ಥಿತಿ ಮಲೆನಾಡಿನಲ್ಲಿದೆ. ಅಥಾರ್‌ಸ್ಟೇಷನ್ ಸ್ಥಳವನ್ನು ಹೇಳುತ್ತೀರಿ. ಅಥಾರ್‌ಸ್ಟೇಷನ್ ಸ್ಥಳ ಎಂದು ಹೇಳಿಕೊಂಡು ಇದ್ದು ಬದ್ಧ ಗೋಮಾಳ ಜಮೀನಿಗೆಲ್ಲಾ ಸಸಿಗಳನ್ನು ನೆಡುವುದಾದರೆ ಆ ಜನ ಎಲ್ಲಿಗೆ ಹೋಗಬೇಕು, ಯಾವ ರೀತಿ ಕೆಲಸ ಕಾರ್ಯಗಳನ್ನು ಮಾಡಬೇಕು ಎಂದು ತಮ್ಮಲ್ಲಿ ಅರಿಕೆ ಮಾಡಿಕೊಳ್ಳುವುದಕ್ಕೆ ಇಷ್ಟ ಪಡುತ್ತೇನೆ. ಬಹಳ ಸುಂದರವಾದ ಪ್ರಾಂತ್ಯ ಮಲೆನಾಡು. ಅಲ್ಲಿ ಕೊಡಚಾದ್ರಿ, ಬೆಟ್ಟ ಇದೆ, ಅದು ಸುಮಾರು ೫೦೦೦ ಅಡಿ ಎತ್ತರದ ಬೆಟ್ಟ ಇದೆ. ತಾವು ಏಕೆ ಡೆವಲಪ್ ಮಾಡುತ್ತಾ ಇಲ್ಲ. ಕೊಡಚಾದ್ರಿ ಬೆಟ್ಟವನ್ನು ಬಹಳ ಚೆನ್ನಾಗಿ ಅಭಿವೃದ್ಧಿ ಮಾಡಿ, ಹಣ ವೆಚ್ಚ ಮಾಡಿ. ಯಾತ್ರಿಕರಿಗೆ ಅನುಕೂಲವಾಗುವಂತೆ ಪ್ರವಾಸೋದ್ಯಮದಲ್ಲಿ ಡೆವಲಪ್ ಮಾಡಿದರೆ ಎಷ್ಟು ರಮ್ಯವಾಗಿರುತ್ತದೆ ಗೊತ್ತೇ. ಮಾನ್ಯ ಅಧ್ಯಕ್ಷರ ಮೂಲಕ ಮಾನ್ಯ ರಾಮಾಕೃಷ್ಣ ಅವರಿಗೆ ಹೇಳುತ್ತೇನೆ. ತಾವು ಒಂದು ದಿವಸ ನನ್ನ ಜೊತೆಯಲ್ಲಿ ಒಂದು ಇರಿ, ಕೊಡಚಾದ್ರಿ, ಬೆಟ್ಟದ ಬಗ್ಗೆ ತಮಗೆ ಗೊತ್ತಾಗುತ್ತದೆ. ಅದು ಎಷ್ಟು ರಮ್ಯವಾಗಿದೆ ಎಂದರೆ ಅಲ್ಲಿ ಶಂಕರಾಚಾರ್ಯರು ತಪಸ್ಸು ಮಾಡಿದಂಥ ಪೀಠ ಇದೆ, ಅಲ್ಲಿ ಕುಳಿತುಕೊಂಡರೆ ಇಡೀ ವಿಶ್ವವೇ ತಮ್ಮ ದೃಷ್ಟಿಗೆ ಕಾಣುತ್ತಾ ಇರುತ್ತದೆ. ಕೊಡಚಾದ್ರಿ, ಹೊಸನಗರ ತಾಲ್ಲೂಕಿನಲ್ಲಿದೆ, ಬಹಳ ಸುಂದರವಾಗಿದೆ ೫೦೦೦ ಅಡಿ ಎತ್ತರದಲ್ಲಿರತಕ್ಕಂಥ ರಮ್ಯವಾದ ಸ್ಥಳ ಕರ್ನಾಟಕದಲ್ಲಿ ಅದು ಒಂದೇ. ಅಂಥಾದ್ದನ್ನು ತಾವು ಡೆವಲಪ್ ಮಾಡುವುದಕ್ಕೆ ಆಗುವುದಿಲ್ಲ. ಏಕೆ ಆಗುತ್ತಾ ಇಲ್ಲ ಅಂದರೆ ಪ್ರತ್ಯೇಕವಾದ ಮಲೆನಾಡು ಅಭಿವೃದ್ಧಿ ಬೋರ್ಡ್ ಇದ್ದಿದ್ದರೆ ಇದನ್ನೆಲ್ಲಾ ಗುರುತಿಸಿ ಬಹಳಷ್ಟು ಅಭಿವೃದ್ಧಿ ಮಾಡುವುದಕ್ಕೆ ಅವಕಾಶವಾಗುತ್ತಿತ್ತು. ಪ್ರತ್ಯೇಕವಾದ ಬೋರ್ಡ್ ಇಲ್ಲದೇ ಇದ್ದಾಗ ರಮ್ಯವಾದ ಸ್ಥಳಗಳನ್ನಾಗಲಿ, ಅನೇಕ ಉದ್ಯಮಗಳನ್ನಾಗಲಿ ಬೆಳೆಸಲಿಕ್ಕೆ ಆಗುವುದಿಲ್ಲ. ಜೊತೆಗೆ ಮಲೆನಾಡಿನಲ್ಲಿ ಹೇರಳವಾದಂಥ ಬಿದಿರು ಸಿಗುತ್ತದೆ. ಜಪಾನ್ ಆತ್ಮಂತ ಮುಂದುವರಿದಂಥ ಕೈಗಾರಿಕಾ ರಾಷ್ಟ್ರ. ಅಲ್ಲಿ ಕಬ್ಬಿನ ತೊಗಟೆಯಲ್ಲೂ ಕೊಡ ಗೊಂಬೆಗಳನ್ನು ಮಾಡಿ ಮಾರಾಟ ಮಾಡುತ್ತಾರೆ. ಅವರ ಬದುಕನ್ನು ನೋಡಿಬಿಟ್ಟರೆ ಆಶ್ಚರ್ಯವಾಗುತ್ತದೆ. ಅಂಥಾ ರೀತಿ ಯಾರಿ ಇತ್ತು ಮಲೆನಾಡನ್ನು ತಾವು ಅಭಿವೃದ್ಧಿಪಡಿಸಲಿಕ್ಕೆ ಆಗುತ್ತದೆ. ಅಲ್ಲಿ ಬೇಕಾದಷ್ಟು ರಮಣೀಯ ಪ್ರದೇಶವಿದೆ, ಬೇಕಾದಷ್ಟು ಸಂಪನ್ಮೂಲಗಳಿವೆ. ಆ ಸಂಪನ್ಮೂಲಗಳನ್ನು ಇವತ್ತು ನಾವು ಸರಿಯಾಗಿ ಉಪಯೋಗಿಸಿಕೊಳ್ಳುತ್ತಾ ಇಲ್ಲ. ಒಬ್ಬ ಕವಿ ಹೇಳಿದ್ದಾರೆ. ಆಳವಾದ ಸಮುದ್ರದ್ಲಿ ಎಷ್ಟೋ ನವರತ್ನಗಳಿದ್ದಾವಂತೆ. ವಿಶಾಲವಾದ ಮರಳುಮೀಯಲ್ಲಿ ಸುಂದರವಾದ ಫಲವೃಷ್ಟಿಗಳು ಬಿಡುತ್ತಾವಂತೆ. ಆದರೆ ಅದು ಯಾರ ಕಣ್ಣಿಗೂ ಗೋಚರವಾಗದೆ ಹಾಗೆ ನೆಲೆಸಿ ಹೋಗುತ್ತದಂತೆ. ಹಾಗೆ ಮಲೆನಾಡಿನಲ್ಲಿ ಇರತಕ್ಕಂಥ ಅನೇಕ ಸಂಪನ್ಮೂಲಗಳನ್ನು ನಾವು ಗುರುತಿಸಲಾರದೆ ಉಪಯೋಗವಿಲ್ಲದೆ ಹೋಗುತ್ತಾ ಇದೆ. ಇವತ್ತು ಕೊಡಚಾದ್ರಿ ಬೆಟ್ಟದಲ್ಲಿ ತೆಗೆದುಕೊಂಡರೆ ಎಷ್ಟು ಮ್ಯಾಂಗನೀಸ್ ಸಿಗುತ್ತದೆ ಎಷ್ಟು ಸಂಪನ್ಮೂಲ ಇದೆ, ಅದನ್ನೆಲ್ಲಾ ಬಳಸಿಕೊಳ್ಳಬೇಕಾದರೆ ಪ್ರತ್ಯೇಕವಾದ ಬೋರ್ಡ್ ಮಾಡಬೇಕೋದರೆ ಆಗುವುದಿಲ್ಲ. ಇದಕ್ಕಿಂತ ಹೆಚ್ಚಾಗಿ ಸಮಾಜ ಯಾವ ರೀತಿ ಇದೆ ಎನ್ನುವುದನ್ನು ತಾವು ಗಮನಿಸಬೇಕು.

ಶ್ರೀ ವೈರಾಮಕೃಷ್ಣ.— ಮಾನ್ಯ ಬೇಗಾನೆ ರಾಮಯ್ಯನವರು ಹೇಳುತ್ತಾರೆ. ಅವರು ವರ್ಣನೆ ಮಾಡುತ್ತಾ ಇದ್ದರೆ ನನಗೆ ಎಷ್ಟು ಆನಂದವಾಗುತ್ತಾ ಇದೆ ಬಹುಶಃ ನಾನೇ ಅಲ್ಲಿದ್ದೇನಷ್ಟೆ ಎಂದು ಅನ್ನಿಸುತ್ತಾ ಇದೆ ಎಂದು ನನಗೆ ಹೇಳುತ್ತಾ ಇದ್ದಾರೆ.

ಶ್ರೀ ಎಸ್. ಎಂ. ಶೀರಾಳಿ ಚಂದ್ರಶೇಖರ್.— ಅದು ಅವರ ಅಭಿಮಾನ. ಅವರು ಮಲೆನಾಡಿನ ಕಣ್ಣಿನ. ಅದಕ್ಕಾಗಿ ಈ ರೆಸಲ್ಯೂಷನ್ ಕ್ಯಾಬಿನೆಟ್‌ಗೆ ಬಂದರೆ ಅವರು ಉಜ್ವಲವಾಗಿ ಬೆಂಬಲ ಕೊಡುತ್ತಾರೆ. ಅವರ ರೆಸಲ್ಯೂಷನ್‌ನ್ನು ನಾನು ಇವತ್ತು ಮೂವ್ ಮಾಡುತ್ತಾ ಇದ್ದೇನೆ. ಅದರಿಂದ ಅವರಿಗೆ ಸಂತೋಷವಾಗುತ್ತಾ ಇದೆ ಅಷ್ಟೆ. ಜೊತೆಗೆ ತಾವು ಇನ್ನೊಂದು ವಿಷಯವನ್ನು ಆಲೋಚನೆ ಮಾಡಬೇಕು. ಮಲೆನಾಡಿನಲ್ಲಿ ಸಮಾಜ ಹೇಗೆ ಇದೆ, ಸಮಾಜದ ನಡವಳಿಕೆಗಳು ಹೇಗೆ ಇದೆ ಎನ್ನುವುದರ ಬಗ್ಗೆ ಯೋಚನೆ ಮಾಡಬೇಕು. ಉದಾಹರಣೆಗೆ ನನ್ನ ಮನೆಯನ್ನು ಲೆಕ್ಕ ಹಾಕುವುದಾದರೆ ೮ ಮೈಲಿ ಆ ಕಡೆ, ೮ ಮೈಲಿ ಈ ಕಡೆ ಶೀರಾಳಿಯಲ್ಲಿ ಶಾಲೆಯೇ ಇಲ್ಲ, ಗೊಂಡಾರಣ್ಯದ ಮಧ್ಯದಲ್ಲಿದ್ದೇವೆ. ಇಂತಹ ಪಾತಾವರಣದಲ್ಲಿ ಇರಬೇಕಾದರೆ ಪ್ರಪಂಚಜ್ಞಾನ ಹೇಗೆ ಬರಲಿಕ್ಕೆ ಸಾಧ್ಯ. ಮಳೆಗಾಲದಲ್ಲಿ ಆಸ್ಪತ್ರೆಗೆ ಹೋಗಬೇಕಾದರೆ ದೋಣಿ ಮೇಲೆ ತೆಗೆದುಕೊಂಡು ಹೋಗಬೇಕು ಸ್ವಾತಂತ್ರ್ಯ ಬಂದು ೩೫ ವರ್ಷಗಳಾಯಿತು, ಇವತ್ತೂ ಕೂಡ ದೋಣಿ ಮೇಲೆ ತೆಗೆದುಕೊಂಡು ಹೋಗಬೇಕಾಗಿದೆ. ಕಾರಣವೇನೆಂದರೆ ಹೊಳೆ ಪೂರ ತುಂಬಿರುತ್ತದೆ. ಜೂನ್‌ನಿಂದ ಆಗಸ್ಟ್ ಸೆಪ್ಟೆಂಬರ್‌ವರೆಗೂ ಹಿಡಿದ ಮಳೆ ಬಿಡುವುದಿಲ್ಲ. ಅಂಥಾ ಒಂದು ಪ್ರಾಂತ್ಯ ಅದು. ಎಲ್ಲಾ ದ್ವೀಪಾಂತರವಾಗಿಬಿಡುತ್ತದೆ. ಇವತ್ತಿಗೂ ಕೂಡ ಇಂಥಾ ಒಂದು ನಾಗರಿಕ ಸಮಾಜ ಬಂದಮೇಲೂ ಕೂಡ ಹಳ್ಳಿಗಳಲ್ಲಿ ವಿಚಾರಿಸಿದರೆ ಎಷ್ಟೋ ಕಡೆ ಎದ್ದು ಬಿಟ್ಟು ನೋಡದೇ ಇರುವವರು ಇದ್ದಾರೆ, ಬಸ್‌ನ್ನು ನೋಡದೇ ಇರುವವರು ಇದ್ದಾರೆ, ಅಲ್ಲಿ ಸಿಗುವ ವಾಟೀನೋ ಪರಿಶೀಲಿಸಿ, ಕಠಿಣ ಮನೋ ಉಪಯೋಗಿಸಿಕೊಂಡು ಕೂಪಮಂಡೂಕದ ಹಾಗೆ ಜೀವನ ನಡೆಸುತ್ತಾ ಹರಿದುಕಳಿವೆ. ಏಕೆ ಹೀಗಾಗಿದೆ ಎಂದರೆ, ಸಂಪರ್ಕಗಳು ಇಲ್ಲದೇ ಇರುವುದರಿಂದ, ರಸ್ತೆ ಸಾರಿಗೆಗಳು ಇಲ್ಲದೇ ಇರುವುದರಿಂದ, ಹೊರಗಿನ ಜಗತ್ತಿಗೆ ಅವರ ಸಂಪರ್ಕಗಳು ಇಲ್ಲದೇ ಇರುವುದರಿಂದ, ಅವರು ಈ ರೀತಿಯಲ್ಲಿ ಕಪ್ಪೆ ಬಾವಿಯೊಳಗೆ ಇದ್ದ ಹಾಗೆ ಜೀವನ ನಡೆಸುತ್ತಿದ್ದಾರೆ. ಆ ದೃಷ್ಟಿಯಿಂದ ತಾವು ವಿಶೇಷವಾಗಿ ಗಮನ ಹರಿಸಿ ಮಲೆನಾಡಿನ ಅಭಿವೃದ್ಧಿ ಬೋರ್ಡ್‌ನ್ನು ಮಾಡಬೇಕಾಗುತ್ತದೆ. ಆ ಬೋರ್ಡ್‌ನ್ನು ಮಾಡಿ ಅದಕ್ಕೆ ಸ್ವಾಯತ್ತತೆ ಕೊಡಬೇಕು, ಅದು ಸ್ವತಂತ್ರವಾಗಿರಬೇಕು ಅದಕ್ಕೆ ಎಲ್ಲಾ ರೀತಿಯಲ್ಲಿ ಸವಲತ್ತನ್ನು ಕೊಡಬೇಕು. ಮಲೆನಾಡಿನ ಜಿಲ್ಲೆಗಳಾದ ಹಾಸನ, ಚಿಕ್ಕಮಗಳೂರು, ಕೊಡಗು, ಶಿವಮೊಗ್ಗ, ಸೌತಕೆನರಾ ಈ ಭಾಗಗಳನ್ನೆಲ್ಲಾ ಸೇರಿಸಿ ಒಂದು ಬೋರ್ಡ್ ಮಾಡಿ ಅದರ ಕೇಂದ್ರ ಸ್ಥಳವನ್ನು ಶಿವಮೊಗ್ಗಕ್ಕೆ ಕೊಡಿ ಎಂದು ಹೇಳಿದ್ದೇನೆ. ಏಕೆಂದರೆ, ಶಿವಮೊಗ್ಗ ಮಲೆನಾಡಿನ ಕೇಂದ್ರ ಸ್ಥಳ ಯಾವತ್ತೂ. ಅಧ್ಯಕ್ಷರೇ, ಪ್ರಪಂಚವೆಲ್ಲಾ ಶಿವಮೊಗ್ಗದಲ್ಲಿ ಮಲೆನಾಡಿನ ಸಮ್ಮೇಳನ ಆಯಿತು. ಸನ್ಮಾನ್ಯ ಸಿದ್ಧ ವನಹಳ್ಳಿ ನಿಜಲಿಂಗಪ್ಪನವರು ಆ ಕಾಲದಲ್ಲಿ ಕರ್ನಾಟಕ ಪ್ರದೇಶದ ಕಾಂಗ್ರೆಸ್ ಅಧ್ಯಕ್ಷರಾಗಿದ್ದರು. ಅವರನ್ನು ಕರೆಸಿ ಬೃಹತ್ತಾದ ಸಮ್ಮೇಳನವನ್ನು ನಡೆಸಿದ್ದೇವೆ. ಸನ್ಮಾನ್ಯ ಎ.ಆರ್. ಬದರೀನಾರಾಯಣ್ ಅವರು ಅವತ್ತಿನ ಸ್ವಾಗತ ಸಮಿತಿಯ ಅಧ್ಯಕ್ಷರಾಗಿದ್ದರು ನಾನು ಆಗ ಇನ್ನೂ ಚಿಕ್ಕವನು. ಆಗ ಬೃಹತ್ತಾದ ಸಮ್ಮೇಳನ ನಡೆಯಿತು. ಮಲೆನಾಡಿನ ಎಲ್ಲಾ ಮೂಲ ಮೂಲಗಳಿಂದ ಪ್ರತಿನಿಧಿಗಳು ಬಂದಿದ್ದರು. ಮಲೆನಾಡಿನಲ್ಲಿ ಬೆಳೆಯತಕ್ಕಂಥ ವಿಶೇಷವಾದ ಧವಸಧಾನ್ಯಗಳು, ವಿಶೇಷವಾದ ಅಡಿಕೆ ಮತ್ತೆ ಬಲಿಕ್ಕಿ ಈ ವಸ್ತುಗಳನ್ನೆಲ್ಲಾ ಪ್ರದರ್ಶನದಲ್ಲಿ ಇಡಲಾಗಿತ್ತು. ಮಲೆನಾಡಿನಲ್ಲಿ ಬೆತ್ತದಲ್ಲಿ ಹೆಣೆಯತಕ್ಕಂಥ ಬುಟ್ಟಿಗಳನ್ನು ಪ್ರದರ್ಶನದಲ್ಲಿ ಇಡಲಾಗಿತ್ತು. ಆ ದೃಶ್ಯವನ್ನು ನೋಡಬೇಕಾಗಿತ್ತು ತಾವು. ಕೇಂದ್ರ ಸರ್ಕಾರದ ಕೆಲವು ಮಂತ್ರಿಗಳೂ ಕೂಡ ಬಂದಿದ್ದರು. ಏಕೆ ಹಾಗೆ ಮಾಡಿದೆವು ಅಂದರೆ, ಮಲೆನಾಡಿನ ಬೋರ್ಡ್ ಆಗುತ್ತದೆ ಎನ್ನುತಕ್ಕಂಥ ದೃಷ್ಟಿಯಿಂದ. ಇದರ ಬಗ್ಗೆ ಅವತ್ತಿನಿಂದ ಇವತ್ತಿನ ವರೆಗೂ ಹೋರಾಟವನ್ನು ನಡೆಸಿಕೊಂಡು ಬಂದಿದ್ದೇವೆ. ಆದರೆ ನಮಗೆ ಸಿಕ್ಕಿದ್ದು ನಿರಾಶೆ. ಮಲೆನಾಡಿನ ಅಭಿವೃದ್ಧಿಗೆ ಬೋರ್ಡ್ ಮಾಡಿ ಶ್ರೀಮಾನ್ ಎ.ಆರ್. ಬದರೀನಾರಾಯಣ್ ಅವರನ್ನು ಅಧ್ಯಕ್ಷರು ಎಂದು ಮಾಡಿದರು. ಅದು ಮುಂದುವರಿದು ಬರುತ್ತದೆ ಎಂದು ನಾವು ತಿಳಿದುಕೊಂಡಿದ್ದೆವು. ಆದರೆ ನಮ್ಮ ದುರ್ದೈವ, ದು ಆಗಲಿಲ್ಲ ಎಷ್ಟು ವರ್ಷಗಳಿಂದ ಮಲೆನಾಡಿನ ಬೋರ್ಡ್‌ಗಾಗಿ ಹೋರಾಟ ನಡೆದಿದೆ ನುಡುವದನ್ನು ಸನ್ಮಾನ್ಯ ಸಭೆಯ ಗಮನಕ್ಕೆ ತರುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ವೈ. ರಾಮಕೃಷ್ಣ.— ಬೋರ್ಡ್ ಕೆಲಸ ಮಾಡುತ್ತಿತ್ತೆ.

ಶ್ರೀ ಎಸ್.ಎಂ. ಶೀರಾಳಿ ಚಂದ್ರಶೇಖರ್.— ಬೋರ್ಡ್ ಮಾಡಿದ್ದರು. ಅಧ್ಯಕ್ಷರನ್ನೂ ಮಾಡಿದ್ದರು. ಅಮೇಲೆ ವಜಾ ಮಾಡಿದರು ಇದು ಪೂರ್ಣ ಪೊಲಿಟಿಕಲ್ ರಿಸನ್ ಅಷ್ಟೆ. ಇನ್ನೇನೂ ಇಲ್ಲ. ಅದನ್ನು ಈ ಸವನದಲ್ಲಿ ಹೇಳಬಹುದು. ಮೊದಲು ಬೋರ್ಡ್ ಮಾಡಿ ಶ್ರೀಮಾನ್ ಬರೋನಾರಾಯಣ್ ರವರನ್ನು ಅಧ್ಯಕ್ಷರನ್ನಾಗಿ ಮಾಡಿದರು. ಅವರು ಸ್ವಲ್ಪ ಶ್ರೀಮಾನ್ ನಿಜಲಿಂಗಪ್ಪನವರ ಜೊತೆಗೆ ಇದ್ದರು. ಯಾವಾಗ ಶ್ರೀಮಾನ್ ಜತ್ತಿಯವರ ಕಡೆ ಹೋದರು ಆಗ ಕಿತ್ತು ಹಾಕಿದರು ಅಷ್ಟೆ. ಪ್ರತಿಯೊಂದು ರಾಜ್ಯದಲ್ಲೂ ರಾಜಕೀಯ ನಡೆಯುತ್ತದೆ. ಬೋರ್ಡನ್ನು ಕಿತ್ತುಹಾಕುವುದಕ್ಕೆ ಅದೇ ಕಾರಣ. ಸಮ್ಮಿ ವಿಪ್ ಸಹೋಬರು ಪ್ರಶ್ನೆಯನ್ನು ಕೇಳಿದ್ದಾರೆ ಯಾವಾಗ ಅಂದರೆ ಏಪ್ರಿಲ್ ೧೯೬೯ರಲ್ಲಿ ಶ್ರೀಮಾನ್ ಭಾಸ್ಕರ ರೆಡ್ಡಿರು ಕೇಳಿರುವ ಪ್ರಶ್ನೆ.

[Will the Minister for Finance, Planning and Youth Welfare be pleased to state :

(a) whether they would prepare a scheme for the development of Malnad area;

(b) if so, the salient features of the said scheme;

(c) the amount estimated to be spent for the said scheme and the sources from which they would provide the said amount;

(d) the areas of the State that would come under this scheme ;

To the above question, the Hon. Minister has answered as follows :

(a) This is under the active consideration of the Government;

(b) Priority will have to be given to forests, minor irrigation, agriculture, communication and rural industries in the scheme as per the general opinion received by the members of Malnad Study Team, deputed by Central Government, in the meeting held at Delhi on 15th January 1969;

(c) No specific amount has been provided;

(d) The selected taluks of North Kanara and Chickmagalur Districts will come under the first stage. They are :

(i) Siddapur, Sirsi, Yallapur, Haliyal and Supa (North Kanara)

(ii) Koppa, Sringeri, Narasimharajapura, Moodigere (Chickmagalur District)

Some taluks of Shimoga, Dharwar and Belgaum Districts will come under the second stage, they are :

(i) Sagar, Hosanagar, Thirthahalli (Shimoga District)

- (ii) Kalghatgi, Kundgol (Dharwar District)
- (iii) Khanapur (Belgaum District)
- (iv) Alur and Belur (Hassan District)
- (v) Somavarpet (Coorg District)

The remaining taluks also may come under the said stages, they are :

Karwar, Kumta, Honnavar, Bhatkal (North Kanara)
 Kundapur, Karkal, Puttur (South Kanara)
 Shimoga, Tarikere, Kadur (Chickmagalur)
 Mercara Virajpet (Coorg)
 Heggadadevanakote, Yalander, Gundulpet, Chamaraja
 nagar, Kollegal (Mysore)]

ಶ್ರೀಮಾನ್ ರಾಮಕೃಷ್ಣ ಹೆಗ್ಗಡೆಯವರು ಒಪ್ಪಿದ್ದಾರೆ. ಅವರು ಮಲೆನಾಡು ಡೆವಲಪ್‌ಮೆಂಟ್ ಬೋರ್ಡ್ ಮಾಡಬೇಕು ಎಂದು ಮುಂದುವರಿಯುತ್ತಾ ಹೀಗೆ ಹೇಳಿದ್ದಾರೆ.

“ನಿಶ್ಚಿತವಾಗಿ ಯೋಜನೆ ಮಂಜೂರು ಆಗತಕ್ಕದ್ದು ನಾಲ್ಕನೆಯ ಪಂಚವಾರ್ಷಿಕ ಯೋಜನೆ ಸಿದ್ಧವಾದ ಮೇಲೆ. ಬರುವ ೧೯-೨೦ನೇ ತಾರೀಖು ನಾಲ್ಕನೆಯ ಪಂಚವಾರ್ಷಿಕ ಯೋಜನೆಯ ಬಗ್ಗೆ ಸ್ಥಾಪನಾ ಡೆವಲಪ್‌ಮೆಂಟ್ ಕೌನ್ಸಿಲ್ ಮೀಟಿಂಗ್ ಕರೆದಿದ್ದಾರೆ. ಅದು ಮುಗಿದಮೇಲೆ ಇದರ ಬಗ್ಗೆ ಒಂದು ಸ್ಪಷ್ಟವಾದಂತಹ ಚಿತ್ರ, ನಮಗೆ ಕಾಣಬಹುದು. ಪ್ರತಿವರ್ಷ ಅದು ಕಾರ್ಯಗತ ಮಾಡಬಹುದು. ಅಂದಾಜು ೫-೧೦ ಕೋಟಿ ರೂಪಾಯಿ ವರೆಗೆ ಖರ್ಚಾಗಬಹುದು. ಮೂರನೆಯದ, ಎಷ್ಟು ಹಿಡಿಯಬಹುದು ಎಂದು ಕೇಳುತ್ತಾರೆ, ಇದನ್ನು ಎಕ್ಸ್‌ಪರಿಮೆಂಟಲ್ ಬೇಸಿಸ್ ಮೇಲೆ ಮಾಡುತ್ತಾರೆ. ನಾಲ್ಕನೆಯ ಪಂಚವಾರ್ಷಿಕ ಯೋಜನೆಯ ಅವಧಿಯಲ್ಲಿ ಇದರಿಂದ ಏನು ಪರಿಣಾಮವಾಗುತ್ತದೆ ಮತ್ತು ಹಣ ಸಿಕ್ಕುತ್ತದೆಯೇ ಎನ್ನುವುದನ್ನು ನೋಡಿಕೊಂಡು ಮುಂದೆ ಅದನ್ನು ಮಾಡುತ್ತಾರೆ. ಇಂಥ ಸ್ಟೆಪಲ್ ಪ್ರಾಬ್ಲೆಮಿಗೋಸ್ಕರ ಪ್ರತ್ಯೇಕವಾಗಿ ಹಣದ ಅನುಕೂಲತೆಯನ್ನು ಮಾಡಿ ಕೊಳ್ಳಬೇಕಾಗುತ್ತದೆ. ಈ ಸ್ಕ್ರೀಮನ್ನು ಅದರ ಕೆಳಗೆ ತೆಗೆದುಕೊಳ್ಳುತ್ತೇವೆ.

ಇದು ಶಾಸನ ಸಭೆಯ ಮುಂದೆ ಅರ್ಥ ಮಂತ್ರಿಗಳವರು ೧೯೬೯ ರಲ್ಲಿ ಕೊಟ್ಟಿರತಕ್ಕ ಆಶ್ವಾಸನೆಯಾಗಿರುವುದರಿಂದ ಇದು ಭರವಸೆಗಳ ಸಮಿತಿಯ ಮುಂದೆ ಹೋಗುತ್ತದೆ. ನಾನು ತಂದಿರತಕ್ಕ ಎರಡೂ ನಿರ್ಣಯಗಳ ಬಗ್ಗೆ ಭರವಸೆಗಳನ್ನು ಕೊಡಲಾಗಿದೆ. ಭರವಸೆಗಳನ್ನು ಕೊಟ್ಟಿದ್ದರೂ ಸಹ ಅದರ ಪರಿಸ್ಥಿತಿ ಏನಾಗಿದೆ ಎನ್ನುವ ಬಗ್ಗೆ ಸರ್ಕಾರದವರ ಗಮನವನ್ನು ಸೆಳೆಯಲು ಹೇಳುತ್ತಿದ್ದೇನೆ. ಶ್ರೀ ರಾಮಕೃಷ್ಣ ಹೆಗ್ಗಡೆಯವರು ಮುಂದುವರಿದು ಹೇಳಿದ್ದಾರೆ. “ಮೂರನೆಯ ಪಂಚವಾರ್ಷಿಕ ಯೋಜನೆ ಸಿದ್ಧವಾಗುವುದಕ್ಕಿಂತ ಮುಂಚೆ ಆ ವರದಿ ಸಮ್ಮುಕ್ತಿಗಾಗಿತ್ತು. ಎಷ್ಟರ ಮಟ್ಟಿಗೆ ಸಾಧ್ಯವೋ ಅಷ್ಟನ್ನು ಮೂರನೆಯ ಪಂಚವಾರ್ಷಿಕ ಯೋಜನೆಯಲ್ಲಿ ಸೇರಿಸಿದ್ದೇವೆ” ಎಂದು ಉತ್ತರ ಕೊಟ್ಟಿದ್ದಾರೆ. ಇಷ್ಟೊಂದು ಜ್ವಲಂತವಾದ ಪ್ರವೃತ್ತಿ ಮಂತ್ರಿಗಳವರು ಆಶ್ವಾಸನೆ ಕೊಡುತ್ತಲೇ ಬಂದಿದ್ದಾರೆ. ಮಾನ್ಯ ಶ್ರೀ ಶಂಕರ್ ರಾಯರು ಶಿವಮೊಗ್ಗ ಯೂನಿವರ್ಸಿಟಿ ವಿಷಯ ಬಂದಾಗ ಒಂದು ಭರವಸೆಯನ್ನು ಕೊಟ್ಟರು ಈ ರೀತಿಯ ಭರವಸೆಗಳು ೧೯೬೭ ರಿಂದಲೂ ಕೊಟ್ಟುಕೊಂಡು ಬಂದಿದ್ದಾರೆ, ಆ ರೀತಿ ಕೊಟ್ಟುಕೊಂಡು ಬಂದರೂ ಕೂಡ ಆ ಕೆಲಸಗಳು ಆಗದೆ ಸ್ಥಗಿತವಾಗಿದೆ. ಅದನ್ನು ಮಾಡಬೇಕು ಎನ್ನುವ ಚಿಂತನೆ ಮಾಡುತ್ತಿಲ್ಲ ಅದನ್ನು ಕಾರ್ಯಗತ ಮಾಡುತ್ತಿಲ್ಲ ಎನ್ನುವುದನ್ನು ಇಲ್ಲಿ ಹೇಳುವುದಕ್ಕೆ ಬಯಸುತ್ತೇನೆ. ಅನಂತರ ಸ್ವಾಮಿ ಮಾನ್ಯ ಶ್ರೀ ವೀರಣ್ಣ ಗೌಡರವರು ಪ್ರಶ್ನೆಕೇಳಿದ್ದಾರೆ, ಅದು ಏನೆಂದರೆ,

Whether a Committee for the development of Malnad was constituted by the Government.' ಇದು ೧೯೬೭ ನೇ ಇಸವಿಯಲ್ಲಿ ಇದಕ್ಕಿಂತಲೂ ಮೊದಲು ಓದಿದ್ದು ೧೯೬೮ರದು. ಅನಂತರ ಅದಕ್ಕೆ ಏನು ಉತ್ತರ ಕೊಟ್ಟಿದ್ದಾರೆ ಎಂದರೆ, A Board with the title "Malnad Development Board" was constituted on 19th March 1958 vide G. O. No. PD 10 MDW 57, dated 19th March, 1958." ಇದನ್ನು ಹೇಳಿದ್ದಾರೆ. ಇಷ್ಟು ಹಿಂದೆ ಬಂದ ಬೋರ್ಡ್ ಮಾಡಿತ್ತು, ಆ ಬೋರ್ಡ್ ಮಾಡಿದ್ದು ಏನಾಯಿತು? ಅದು ರಾಜಕೀಯ ತಿಕ್ಕಾಟದಲ್ಲಿ ಸುಟ್ಟು ಭಸ್ಮವಾಗಿ ಹೋಯಿತು. ರಾಜಕೀಯಕ್ಕೂ ಅಭಿವೃದ್ಧಿ ಕಾರ್ಯಗಳಿಗೂ ಒಂದಕ್ಕೊಂದು ಸಂಬಂಧವಿಲ್ಲ. ಆದರೆ ಅವತ್ತಿನ ರಾಜಕೀಯದಲ್ಲಿ ಅಂದರೆ ಶ್ರೀ ನಿಜಲಿಂಗಪ್ಪನವರಿಗೂ ಮತ್ತು ಜತ್ತಿಯವರ ಗುಂಗಿನ ಒಳಜಗಳದಿಂದ ಅವರಿಬ್ಬರ ಹೋರಾಟದಲ್ಲಿ, ಗಂಡ ಹೆಂಡಿರ ಜಗಳದಲ್ಲಿ ಕೂಸು ಬಡವಾಯಿತು ಎನ್ನುವ ಹಾಗೆ ಆಗಿ ಹೋಯಿತು. ಇನ್ನು ೧೯೬೫ ನೇ ಇಸವಿಯಲ್ಲಿ ಶ್ರೀ ರಂಗೇಗೌಡರವರು ಒಂದು ಪ್ರಶ್ನೆಯನ್ನು ಕೇಳಿದ್ದಾರೆ. ಅದು ಏನೆಂದರೆ, "Whether they have got any schemes for the development of Malnad," ಅದಕ್ಕೆ ಏನು ಉತ್ತರ ಕೊಟ್ಟಿದ್ದಾರೆಂದರೆ, There are no separate or special schemes for the development of Malnad as such. All normal development schemes of agricultural minor irrigation, communications, fisheries etc., are being implemented in the Malnad area as in the other areas."

ಶ್ರೀ ಸಿ. ಎಂ. ಇಬ್ರಾಹಿಂ.— ನೀವು ೧೯೬೭-೬೮ ರದು ಕೋರ್ಡ್ ಮಾಡುತ್ತಿದ್ದೀರಲ್ಲ, ಈಗ ಇತ್ತೀಚೆಗೆ ಅಸೆಂಬ್ಲಿಯಲ್ಲಿ ರಿಪ್ಲೈ ಕೊಡುತ್ತಾ ಉತ್ತರ ಕೊಟ್ಟಿದ್ದಾರೆಲ್ಲಾ ಅದರಲ್ಲಿ ಏನಿದೆ ಅಂತ ಹೇಳಿ.

ಶ್ರೀ ಎಸ್. ಎಂ. ಶೀರಾಳಿ ಚಂದ್ರಶೇಖರ್.— ಅದಕ್ಕೂ ಬರುತ್ತೇನೆ. ಅಲ್ಲಿಂದ ತೆಗೆದುಕೊಂಡು ಬರುತ್ತಿದ್ದೇನೆ. ಹುತ ಹಂತವಾಗಿ ಹೇಳುತ್ತಿದ್ದೇನೆ ಇಷ್ಟೆಲ್ಲಾ ಮಾಡಿದರೂ ಕೂಡ ಅರಣ್ಯರೋಧನವಾಗು ತ್ತಿದೆಯಲ್ಲಾ ಎಂದು ಕೇಳಬಯಸುತ್ತೇನೆ. ಇದು ಸ್ವಾತಂತ್ರ್ಯ ಸಿಕ್ಕಿದಾಗಿನಿಂದಲೂ ಇದು ಮೊದಲಿ ನಿಂದಲೂ ಮಲೆನಾಡು ಅಭಿವೃದ್ಧಿಗಾಗಿ ಹೋರಾಟ ನಡೆದಿಲ್ಲ. ಇದು ಕರ್ನಾಟಕ ಎಂದರೆ ಏಕೀಕರಣವಾದಾಗಿನಿಂದಲೂ ಹೋರಾಟವನ್ನು ನಡೆಸಿಕೊಂಡು ಬಂದಿದ್ದೇವೆ. ಏತಕ್ಕೋಸ್ಕರವಾಗಿ ಕರ್ನಾಟಕ ರಾಜ್ಯ ವಿಶಾಲವಾದಾಗ ಮಲೆನಾಡು ಪ್ರದೇಶಗಳಿಗೆ ಸ್ವಲ್ಪ ಮಲತಾಯಿ ಧೋರಣಿ ಯನ್ನು ಅನುಸರಿಸುವುದಕ್ಕೆ ಪ್ರಾರಂಭ ಮಾಡಿದರು. ತಮಗೆ ಉದಾಹರಣೆಗೆ ಹೇಳಬೇಕು ಎಂದರೆ ಶಿವಮೊಗ್ಗ ಮೆಡಿಕಲ್ ಕಾಲೇಜು ಮಾಡುತ್ತೇವೆಂದು ಆಶ್ವಾಸನೆ ಕೊಟ್ಟರು. ಆಗ ನಾವು ಲಕ್ಷಗಟ್ಟಲೆ ಹಣವನ್ನು ಸಂಗ್ರಹಣೆ ಮಾಡಿದ್ದೆವು. ಆ ರೀತಿ ಸಂಗ್ರಹಣೆ ಮಾಡಿದ್ದು ಇವತ್ತಿಗೂ ಸಹ ಡೆಪ್ಯೂಟಿ ಕಮಿಷನರವರ ಹತ್ತಿರ ಕೊಳೆಯುತ್ತಿದೆ. ಅದು ಇವತ್ತಿಗೂ ಅಲ್ಲಿಯೇ ಬಿದ್ದಿದೆ. ಅಲ್ಲಿಗೆ ಕೊಡುತ್ತೇ ವೆಂದು ಹೇಳಿದವರು ಏಕಾಏಕಿ ಅದನ್ನು ತೆಗೆದುಕೊಂಡು ಹೋಗಿ ಬೆಳಗಾನಲ್ಲಿಯೋ ಗುಲ್ಮಗರ್ಭಕ್ಕೋ ಕೊಟ್ಟು ಬಿಟ್ಟರು. ಒಂದೆರಡು ಉದಾಹರಣೆಗಳಲ್ಲ ಇಂಥಾದ್ದು ಸಾಮಾನ್ಯವಾಗಿ ಇವೆ. ಮಲೆನಾಡಿನ ಬಗ್ಗೆ ಆಗಿರತಕ್ಕಂಥ ಅನ್ಯಾಯ ಒಂದೆರಡು ಅಲ್ಲ ಪ್ರತಿಯೊಂದು ಹಂತದಲ್ಲಿ ಕೂಡ ಮಲೆನಾಡಿನ ಬಗ್ಗೆ ಮಲತಾಯಿ ಧೋರಣಿಯನ್ನು ಅನುಸರಿಸಿಕೊಂಡು ಬರುತ್ತಿದ್ದಾರೆ. ಆ ಲಾಗಾಯಿತು ನಾವು ಇದಕ್ಕಾಗಿ ಮಲೆನಾಡು ಅಭಿವೃದ್ಧಿ ಬೋರ್ಡ್ ಮಾಡಿ ಕೊಡಬೇಕು ಎನ್ನತಕ್ಕ ಬೇಡಿಕೆಯನ್ನು ಸರ್ಕಾರದ ಮುಂದೆ ಸತತವಾಗಿ ಕೇಳುತ್ತಲೇ ಬರುತ್ತಿದ್ದೇವೆ.

ಶ್ರೀ ವೈ. ರಾಮಕೃಷ್ಣ.— ಅಧ್ಯಕ್ಷರೇ, ಇವರಿಗೆ ಎಷ್ಟು ಅಭಿಮಾನವಿದೆ ಎಂದರೆ ಮಲೆನಾಡಿಗೆ ಒಂದು ಹೈಕೋರ್ಟ್ ಬೆಂಚ್ ಬೇಕು, ಮಲೆನಾಡು ಅಭಿವೃದ್ಧಿ ಬೋರ್ಡ್ ಬೇಕು, ಒಂದು ಪ್ರತ್ಯೇಕ ವಾದ ವಿಶ್ವ ವಿದ್ಯಾಲಯ ಬೇಕು ಮತ್ತು ಒಂದು ಮೆಡಿಕಲ್ ಕಾಲೇಜು ಬೇಕು. ಇನ್ನು ಕೊನೆಯದಾಗಿ ವಿಧಾನ ಸೌಧ ಒಂದನ್ನು ಕೂಡಿ ಎಂದು ಏನಾದರೂ ರೇಜಲ್ಯೂಷನ್ ತರುತ್ತಾರೋ ಗೊತ್ತಿಲ್ಲ.

† ಶ್ರೀ ಎಸ್. ಎಂ. ಶೀರಾಳಿ ಚಂದ್ರಶೇಖರ್. — ಸ್ವಾಮಿ ಅದೂ ಅಯಿತು. ಮೊದಲು ನನ್ನ ತಾಯಿಗೆ ನಾನು ಗೌರವಿಸಬೇಕು. ನನ್ನ ತಾಯಿಗೆ ಮೊದಲು ಗೌರವ ಕೊಟ್ಟ ಮೇಲೆ ಅನಂತರ ನನ್ನ ಊರು, ನನ್ನ ದೇಶ, ಕಾಗದ ಬರೆಯುವಾಗ ನಾನು ಕ್ಷೇಮ, ನಿಮ್ಮ ಕ್ಷೇಮಕ್ಕೆ ಸಮಾಚಾರ ತಿಳಿಸಿ ಎಂದು ಬರೆಯುತ್ತೇವೆ. ಅದನ್ನು ಬಿಟ್ಟು ನಿಮ್ಮ ಕ್ಷೇಮ ಸಮಾಚಾರವನ್ನು ತಿಳಿಸಿ ಎಂದು ಮೊದಲಿಗೆ ಬರೆಯುವುದಿಲ್ಲ. ಆದುದರಿಂದ ಮೊದಲು ನನ್ನ ಊರು, ಅನಂತರ ನನ್ನ ರಾಜ್ಯ ಬರುವುದರಿಂದ ನನ್ನ ಊರಾದ ಶಿವಮೊಗ್ಗಕ್ಕೆ ಕೊಡಿ ಎಂದು ಕೇಳಿಕೊಳ್ಳುತ್ತಿದ್ದೇನೆ. ಮೊದಲು ಶಿವಮೊಗ್ಗ ನಗರ ಡಿವಿಜನಲ್ ಹೆಡ್ ಕ್ವಾರ್ಟರ್ಸ್ ಆಗಿತ್ತು. ಬೆಂಗಳೂರು ಡಿವಿಜನಲ್ ಹೆಡ್ ಕ್ವಾರ್ಟರ್ಸ್ ಆಗಿರಲಿಲ್ಲ. ನಮ್ಮ ಐತಿಹಾಸಿಕ ಹಿನ್ನೆಲೆಯನ್ನೆಲ್ಲಾ ಮರೆಯಿಸಬೇಕೆಂದು ಬ್ರಿಟೀಷರು ಏನು ಮಾಡಿದರು ಎಂದರೆ ಎಲ್ಲಾ ಪಟ್ಟಣ ಕೇಂದ್ರವಾಗಿದ್ದನ್ನು ಬೇರೆ ಕಡೆಗೆ ವರ್ಗಾಯಿಸುತ್ತಾ ಹೋದರು. ಶ್ರೀರಂಗ ಪಟ್ಟಣದ ನೆನಪು ಬರಬಾರದೆಂದೂ ಮತ್ತು ನಗರವನ್ನು ಕೇಂದ್ರವನ್ನಾಗಿ ಮಾಡಬಾರದೆಂದೂ ಬೇರೆ ಬೇರೆ ಕಡೆಗೆ ವರ್ಗಾಯಿಸಿಬಿಟ್ಟರು. ಇದರಿಂದ ನಮ್ಮ ಜನತೆಗೆ ಹಿಂದಿನ ಪರಂಪರೆ ಮರೆತು ಹೋಯಿತು, ಇದರಿಂದ ನಾವು ಸುಮ್ಮನೇ ಕೇಳುತ್ತಿಲ್ಲ. ನಾವು ಸರ್ವಾಂಗೀಣ ಸುಂದರರು ಆದುದರಿಂದ ಆ ಹಕ್ಕು ನಮಗಿದೆ ಅಯಿತು? ನಾವು ಸುಮ್ಮನೇ ಯೋಗ್ಯತೆ ಇಲ್ಲದೇ ಹೋದರೆ ಹೆಣ್ಣು ಕೊಡಿ ಎಂದು ಕೇಳುವುದಕ್ಕಾಗುವುದಿಲ್ಲ. ಹೆಣ್ಣು ಕೊಡಿ ಸಂಸಾರ ಮಾಡುತ್ತೇವೆ ಎನ್ನುತ್ತಾ ಧೈರ್ಯವಿದೆ ಆದುದರಿಂದ ಹೆಣ್ಣು ಕೊಡಿ ಎಂದು ಕೇಳುತ್ತಿದ್ದೇವೆ. ಆ ಯೋಗ್ಯತೆ ಇಲ್ಲದಿದ್ದರೆ ಕೇಳುತ್ತಿರಲಿಲ್ಲ. ಆ ಕಾರಣದಿಂದ ಆ ಪರಂಪರೆಯನ್ನೆಲ್ಲಾ ಓದಿ ಹೇಳುತ್ತಾ ಬಂದಿದ್ದೇನೆ. ಮೊನ್ನೆ ತಾನು ಮಲೆನಾಡಿನ ಬಗ್ಗೆ ಈ ಶಾಸನಸಭೆಯಲ್ಲಿ ಪ್ರಶ್ನೆ ಬಂದಿತ್ತು. ಆಗ ಪ್ರಶ್ನೆಗೆ ಉತ್ತರ ಕೊಡುತ್ತಾ ಹೇಳಿದರು ಇದು ಅಗತ್ಯವಾಗಿ ಅಗಬೇಕಾಗಿದೆ ಎಂದು ಯಾವಾಗ ಸ್ವಾಮಿ ಆಗುವುದು? ಮಾನ್ಯ ಶ್ರೀ ಅರಸ್ ರವರು ಮುಖ್ಯಮಂತ್ರಿಯಾಗಿದ್ದಾಗ ಮಲೆನಾಡಿನ ಶಾಸಕರನ್ನೆಲ್ಲಾ ಸೇರಿಸಿ ಒಂದು ಸಭೆಯನ್ನು ಕರೆದಿದ್ದರು, ಆಗ ನಾವೆಲ್ಲಾ ನಮ್ಮ ಕೆಲಸ ಆಗಿಯೇ ಹೋಯಿತು ಎಂದು ತಿಳಿದುಕೊಂಡು ಅಲ್ಲಿ ಸಂಪೂರ್ಣವಾಗಿ ಚರ್ಚೆ ಮಾಡಿದವು. ಟಿ. ಬಿಸ್ಕಿಟ್ ತಿಂದದ್ದೇ ತಿಂದದ್ದು ಇಡೀ ಒಂದು ದಿವಸ ಚರ್ಚೆ ಮಾಡಿದವು, ಅಫೋರ್‌ಗಸ್ಟ್‌ನೇ ಬಗ್ಗೆ ಸಹ ಚರ್ಚೆ ನಡೆಯಿತು. ಆ ಸಭೆಗೆ ಮಾನ್ಯ ಶ್ರೀ ವೀರಪ್ಪ ಮಲಿಯವರು ಸಹ ಭಾಗವಹಿಸಿದ್ದರೆಂದು ಕೇಳುತ್ತದೆ. ಇಷ್ಟೆಲ್ಲಾ ಸಭೆಗಳು ನಡೆದು ಚರ್ಚೆಗಳಾದರೂ ಅದು ಎಲ್ಲಿಗೆ ಹೋಯಿತು? ಇದು ಸೀನೇ ಪಂಚವಾರ್ಷಿಕ ಯೋಜನೆಯಲ್ಲಿ ಮಾಡುತ್ತೇವೆಂದು ಹೇಳಿದಂಥ ಮಂತ್ರಿಗಳವರ ಭರವಸೆ ಸೀನೇ ಪಂಚವಾರ್ಷಿಕ ಯೋಜನೆಗೆ ಬಂದರೂ ಅಂದರೆ ಸೀನೇ ಪಂಚವಾರ್ಷಿಕ ಯೋಜನೆಗಳಾದರೂ ಇಲ್ಲಿಯವರೆಗೆ ಅದು ಎಲ್ಲಿಗೆ ಹೋಯಿತು ಸ್ವಾಮಿ? ಈಗಿನ ಸರ್ಕಾರದವರಾದರೂ ದೊಡ್ಡ ಮನಸ್ಸು ಮಾಡಿ ನಮ್ಮ ಮಲೆನಾಡಿನ ಅಭಿವೃದ್ಧಿಯ ಬಗ್ಗೆ ಉದ್ಧಾರ ಮಾಡುವ ಮನಸ್ಸು ಮಾಡಲಿ ನಮ್ಮ ಬಗ್ಗೆ ಕರುಣೆ ತೋರಿಸಲಿ ಎಂದು ಅರಿಕೆ ಮಾಡಿ ಕೊಂಡು ಇಷ್ಟು ಹೇಳಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ (ಸಾಗರ). — ಮಾನ್ಯ ಅಧ್ಯಕ್ಷರೇ, ಮಾನ್ಯ ಶೀರಾಳಿ ಚಂದ್ರ ಶೇಖರ್‌ರವರು ಏನು ಒಂದು ನಿರ್ಣಯವನ್ನು ತಂದಿದ್ದಾರೆ ಅದನ್ನು ನಾನು ಸಂಪೂರ್ಣವಾಗಿ ಬೆಂಬಲಿಸುತ್ತೇನೆ. ನಾನಾದರೂ ಇದನ್ನು ಅನೇಕ ಸಾರಿ ಪ್ರಶ್ನೆಗಳ ಮೂಲಕ ಕೇಳಿದ್ದೇನೆ ಕಳೆದ ವರ್ಷ ಇದರ ಬಗ್ಗೆ ಮಾನ್ಯ ವೀರಪ್ಪ ಮಲಿಯವರು ಕೂಡ ಒಂದು ಆಶ್ಚರ್ಯವನ್ನು ಕೊಟ್ಟಿದ್ದರು. ನಮಗೆ ಏನಾಗಿದೆ ಎಂದರೆ, ಸಮುದ್ರದ ನೆಲೆಸುತ್ತ, ಉಪ್ಪಿಗೆ ಬಡತನ ಅನ್ನುವ ಪರಿಸ್ಥಿತಿಯಾಗಿದೆ. ಇವತ್ತು ಮಾನ್ಯ ಮುಖ್ಯ ಮಂತ್ರಿಗಳು ಅರ್ಥ ಮಂತ್ರಿಗಳು, ಯೋಜನಾ ಮಂತ್ರಿಗಳು, ಪಂಚಾಯತಿ ರಾಜ್ಯ ಮಂತ್ರಿಗಳು, ಹಾಗೂ ಕಾಮಗಾರಿ ಸಚಿವರು-ಹೀಗೆ ಎಲ್ಲ ಮಂತ್ರಿವರ್ಗರೂ ಮಲೆನಾಡಿನವರೇ ಆಗಿದ್ದಾರೆ. ಹೀಗಿರುವಾಗ ನಮಗೇನು ಕಡಿಮೆ? ಹೀಗಾಗಿ, ನಮಗೆ ಏನಾಗಿದೆ ಎಂದರೆ ನಾವು ಜಾತಕ ಪಕ್ಷಿಗಳಂತೆ ಈಗ ಆಗುತ್ತದೆ, ಆಗ ಆಗುತ್ತದೆ ಎಂದು ಕಾಯ್ದು. ನೋಡಬೇಕಾಗಿದೆ. ಮಾನ್ಯ ಮಿತ್ರರು ಹೇಳಿದಂತೆ ಸೀನೇ ಪಂಚವಾರ್ಷಿಕ ಯೋಜನೆಗಳು ಕಳೆದರೂ ಕೂಡ ಯಥಾಸ್ಥಿತಿಯಲ್ಲಿದ್ದೇವೆ. ರಾಜಕೀಯವಾದ ಅನಿರವರ ವಿರೋಧಗಳಿಂದ ಆ ಪರಿಸ್ಥಿತಿ ಬಂತೋ ಏನೋ ಗೊತ್ತಿಲ್ಲ. ಮಲೆನಾಡು ಅಭಿವೃದ್ಧಿ ಮಂಡಲಿ ಸ್ಥಾಪನೆಯಾದರೂ ಕೆಲಸ ಮಾಡಲಿಕ್ಕೆ ಆಗಿಲ್ಲ. ಇದನ್ನು ಸರ್ಕಾರ ತೀವ್ರವಾಗಿ ಪರಿಗಣನೆಗೆ ತೆಗೆದುಕೊಳ್ಳಬೇಕು ಮತ್ತು ಅನೇಕ ದಿವಸಗಳಿಂದ ಇರತಕ್ಕ ಮಲೆನಾಡಿನ ಜನರ ಆಶೋತ್ತರಗಳನ್ನು ಈಡೇರಿಸಬೇಕು ಹಾಗೂ ಇದು ನ್ಯಾಯಬದ್ಧವಾದುದು ಎಂಬುದನ್ನು ಮಾನ್ಯ

ಮಂತ್ರಿಗಳು ಗಮನಕ್ಕೆ ತೆಗೆದುಕೊಳ್ಳಬೇಕೆಂದು ಉತ್ತರಾಧಿಕಾರಿ ಕೆಲವೊಂದು ಮಾತುಗಳನ್ನು ಹೇಳುವುದಕ್ಕೆ ಇಷ್ಟಪಡುತ್ತಾನೆ. ನಾವು ಕೇಳುತ್ತಿರುವುದು ಮಲೆನಾಡು ಅಭಿವೃದ್ಧಿ ಮಂಡಲಿಯನ್ನು ಮಾಡಿ ಎಂದೇ ವಿನಃ ಪರ ಕೊಡಿ ಎಂದು ಬೇಡುತ್ತಿಲ್ಲ. ಅದು ನಮ್ಮ ಹಕ್ಕು. ಏತಕ್ಕೊಂದರೆ ಒಂದು ಕಡೆ ಪ್ರಾದೇಶಿಕ ಅಸಮತೆ ಏನಿದೆ ಅದನ್ನು ಹೋಗಲಾಡಿಸಬೇಕು ಎಂದು, ಅದು ಒಂದು ಕಣ್ಣಿಗೆ ಸುಣ್ಣು ಮತ್ತು ಒಂದು ಕಣ್ಣಿಗೆ ಬೆಣ್ಣೆ ಎನ್ನುವ ಹಾಗೆ ಇದೆ. ಅದನ್ನು ಹೋಗಲಾಡಿಸುವುದು ಒಂದು ವಿಚಾರವಾದರೆ ನಮ್ಮಲ್ಲಿರತಕ್ಕ ಸಂಪನ್ಮೂಲಗಳನ್ನು ನಾವು ಉಪಯೋಗಿಸಿಕೊಳ್ಳತಕ್ಕ ಬುದ್ಧಿ ಪಂಚಿತೆಯನ್ನು ನಾವು ಯೋಚಿಸಬೇಕು. ಇಲ್ಲದಿದ್ದರೆ ಅದು ದಡ್ಡ ತನವಾಗುತ್ತದೆ. ಈ ಎರಡು ವಿಚಾರಗಳನ್ನು ತಮ್ಮ ಎದುರಿಗೆ ಸಮರ್ಥನೆಯಾದ ವಿಚಾರಗಳೆಂದು ಹೇಳುತ್ತಿದ್ದೇನೆ. ಅಸಮತೆಯಾಗುವುದು ಎಲ್ಲಿಲ್ಲ ಮತ್ತು ಅದರಿಂದ ತೊಂದರೆಯಾಗುವುದು ಎಲ್ಲಿಲ್ಲ ಎಂಬುದನ್ನು ನಾನು ತಮ್ಮ ಗಮನಕ್ಕೆ ತರುತ್ತಿದ್ದೇನೆ. ಮಾನ್ಯ ಕಾನೂನು ಸಚಿವರು ಹೇಳಿದರು, ತೊಂದರೆಯಾದವರು ವೈಕೋರ್ಟ್ ಬೇಡುತ್ತಾರೆ. ಕೇಳುತ್ತಾರೆ ಎಂದು. ನಾವು ಇವತ್ತಿನ ದಿವಸ, ಮಲೆನಾಡಿಗೆಂದು ವಿಶ್ವವಿದ್ಯಾನಿಲಯ ಮತ್ತು ಮಲೆನಾಡು ಅಭಿವೃದ್ಧಿ ಮಂಡಲಿ ಈ ಎರಡು ವಿಚಾರಗಳನ್ನು ಕೇಳುತ್ತಿರುವುದು ನಿಜ. ವಿಶ್ವವಿದ್ಯಾನಿಲಯವನ್ನು ಕೇಳುವುದಕ್ಕೆ ಕಾರಣವೇನೆಂದರೆ, ಈಗ ಬೇರೆ ಎರಡು ವಿಶ್ವವಿದ್ಯಾನಿಲಯಗಳು ಏನು ಆದವು ಅವುಗಳಿಂದ ಮುಂಚಿತವಾಗಿ ಕೇಳಿದ್ದ ವಲ್ಲದೆ ಏಕಸದಸ್ಯ ಆಯೋಗದ ಪರದಿಯ ಪ್ರಕಾರ ಕಡಿಮೆ ವೆಚ್ಚದಲ್ಲಿ ಆಗತಕ್ಕದ್ದು ಎಂದು ಸಹ ತಿಳಿದಿದ್ದವು. ಮಲೆನಾಡು ಅಭಿವೃದ್ಧಿ ಮಂಡಲಿಯನ್ನು ಮಾಡಿ ಎಂದು ಕೇಳತಕ್ಕ ಉದ್ದೇಶವೇನೆಂದರೆ, ನಿಮಗೆ ನೈಸರ್ಗಿಕ ವಿಕೋಪದಿಂದ ಆಗತಕ್ಕ ತೊಂದರೆಗೆ ಪರಿಹಾರವನ್ನು ದೊರಕಿಸಿಕೊಳ್ಳಲು. ಉದಾಹರಣೆಗೆ, ಬಯಲು ಸೀಮೆಗಳಲ್ಲಿ ಮಳೆ ಬರಲಿಲ್ಲವೆಂದರೆ (ಕ್ಷಾಮ ಸಂಭವಿಸಿತೆಂದರೆ) ಕ್ಷಾಮ ನಿವಾರಣಾ ಯೋಜನೆ ಎಂದು ಮಾಡಿ ಅಪರಿಗೆ ಪರಿಹಾರ ನೀಡುತ್ತೀರಿ. ಆದರೆ ನಮ್ಮಲ್ಲಿ ಏನಾಗುತ್ತಿದೆ ಎಂದರೆ, ಅತಿವೃಷ್ಟಿಯಿಂದ (ಒಂದು ಜೋರು ಮಳೆಯಾಯಿತೆಂದರೆ) ಜಮೀನಿನಲ್ಲಿರತಕ್ಕ ಮಣ್ಣು ಗೊಬ್ಬರವೆಲ್ಲ ಕೊಚ್ಚಿ ಕೊಂಡು ಹೋಗಿ ಉತ್ಪತ್ತಿ ಕಡಿಮೆಯಾಗುತ್ತದೆ. ನೀವು ಮಳೆ ಬರಲಿ ಎನ್ನುತ್ತೀರಿ, ಏಕೆಂದರೆ ವಿದ್ಯುಚ್ಛಕ್ತಿ ಉತ್ಪಾದನೆಯಾಗಬೇಕು, ಕೈಗಾರಿಕೆಗಳು ಬೆಳೆಯಬೇಕು ಅಂದಾಗ ಶರಾವತಿ ತುಂಬಬೇಕು. ಹೆಚ್ಚು ಮಳೆ ಬಂದರೆ ನಮಗೆ ಏನಾಗುತ್ತದೆಂದರೆ ಮಣ್ಣಿನಲ್ಲಿರತಕ್ಕ ಸಾರವೆಲ್ಲ ತೊಳೆದು ಹೋಗಿ ಫಸಲು ಕಡಿಮೆಯಾಗುತ್ತದೆ. ಅತಿವೃಷ್ಟಿಯಿಂದ ಪ್ರತಿವರ್ಷವೂ ಜಮೀನು ಹಾಳಾಗುತ್ತಿದೆ. ರೈತ ಪ್ರತಿ ವರ್ಷವೂ ಪರಿಹಾರವನ್ನು ಕೇಳಬೇಕಾಗುತ್ತದೆ. ಅದರ ಬದಲು ಖಾಯಂ ಆಗಿ ಒಂದು ಪರಿಹಾರ ವ್ಯವಸ್ಥೆ ಯಾಗಬೇಕೆಂದು ನಾನಾದರೂ ಹೇಳಬಯಸುತ್ತೇನೆ. ಅದರ ಬಗ್ಗೆ ಸರಿಯಾದ ಕಾರ್ಯಕ್ರಮ ಆಗುತ್ತಿಲ್ಲ. ಪ್ರತಿವರ್ಷ ನೆರೆಹಾವಳಿಯಿಂದ ಜಮೀನು ಕೊಚ್ಚಿ ಕೊಂಡು ಹೋಗುವುದು, ಕೊರಕಲು ಬೀಳುವುದು ಇತ್ಯಾದಿ ತೊಂದರೆಯಾಗುತ್ತಿದೆ. ಸಾಗುವಳಿ ಮಾಡಿರುವ ಜಮೀನು ಈ ರೀತಿಯಾದರೆ ಪುನಃ ಅದನ್ನು ಸಾಗುವಳಿ ಮಾಡಬೇಕೆಂದರೆ ಕಷ್ಟವಾಗುತ್ತದೆ. ಇವತ್ತಿನ ದಿವಸ ನೀವು ನಮಗೆ ನೀರಿನ ತೆರಿಗೆಯನ್ನು ಹಾಕಿದ್ದೀರಿ, ಆದರೆ ನಮ್ಮ ಗತಿ ಏನಾಗಿದೆ ಎಂದರೆ, ನಮಗೆ ನೀರಾ ಪರಿಗೋಷ್ಠರ ಯಾವ ಕೆರೆಗಳೂ ಇಲ್ಲ. ನಮ್ಮಲ್ಲಿ ಕೆರೆಗಳನ್ನು ಮಾಡಿರತಕ್ಕ ಉದ್ದೇಶವೇನೆಂದರೆ ಮಳೆ ಬಂದಾಗ ಜಮೀನಿನ ಮೇಲೆ ನೀರು ಬಂದು ಜಮೀನು ಕೊರಕಲು ಬೀಳಕೂಡದು, ಗೊಬ್ಬರ ಗೋಡು ಕೊಚ್ಚಿ ಕೊಂಡು ಹೋಗಬಾರದೆಂಬ ಉದ್ದೇಶದಿಂದ ಜಮೀನಿನ ಮೇಲ್ಭಾಗದಲ್ಲಿ ಕೆರೆಗಳನ್ನು ನಿರ್ಮಾಣ ಮಾಡಿ ಅಲ್ಲಿ ಬಂದ ನೀರನ್ನೆಲ್ಲ ಶೇಖರಿಸುವ ಜಮೀನು ಉದ್ದೇಶವೇ ಏನೇ ಆಗಿರಬೇಕು. ಜಮೀನಿನಲ್ಲಿ ಬೆಳೆ ತೆಗೆಯಲು ಉಪಯೋಗಿಸುವುದಿಲ್ಲ. ಬಯಲು ನಾಡಿನಲ್ಲಿ ಕೆರೆಗಳನ್ನು ನೀರಾವರಿಗೋಸ್ಕರ ಮಾಡಿದರೆ ಮಲೆನಾಡಿನಲ್ಲಿ ಜಮೀನಿನ ಮೇಲೆ ಬರತಕ್ಕ ನೀರನ್ನು ತಡೆಗಟ್ಟುವ ಸಲುವಾಗಿ ಕೆರೆಗಳನ್ನು ನಿರ್ಮಾಣ ಮಾಡಲಾಗಿದೆ. ಇದನ್ನು ಸರ್ಕಾರದವರು ಗಮನಕ್ಕೆ ತೆಗೆದುಕೊಳ್ಳದೆ ಮಲೆನಾಡಿನ ಭಾಗದಲ್ಲಿ ನೀರಿನ ತೆರಿಗೆಯನ್ನು ವಿಧಿಸುವುದು ಸರಿಯಲ್ಲವೆಂದು ಹೇಳುತ್ತೇನೆ. ಇನ್ನು ಮಲೆನಾಡಿನ ಭಾಗದಲ್ಲಿರತಕ್ಕ ರಸ್ತೆಗಳನ್ನು ನೋಡಿದರೆ ಅವುಗಳಲ್ಲಿ ಒಂದು ಊರಿನಿಂದ ಇನ್ನೊಂದು ಊರಿಗೆ ಎತ್ತಿನ ಗಾಡೆಗಳು ಕೂಡ ಹೋಗುವುದು ಕಷ್ಟ, ಕೆಲವು ಕಡೆ ಮನುಷ್ಯರು ಕೂಡ ತಿರುಗಾಡುವುದು ಕಷ್ಟ. ಯಾರಾದರೂ ಖಾಯಿಲೆ ಮಲಗಿದರೆ ಅವರು ಅಲ್ಲೇ ಸಾಯಬೇಕು, ಅವರನ್ನು ಆಸ್ಪತ್ರೆಗೆ ಕೂಡ ತರುವುದಕ್ಕಾಗುವುದಿಲ್ಲ. ಒಂದು ಬೆಂಕಿ ಕಡ್ಡಿ ಬೇಕೆಂದರೆ ಹತ್ತು ಮೈಲಿ ದೂರ ಹೋಗಿ ತರಬೇಕಾದಂತಹ ಅಂದರೆ ಒಂದು ಕನಿಷ್ಠ ನಾಗರಿಕ ಸೌಲಭ್ಯ ಕೂಡ ಇಲ್ಲದೆ ಇರತಕ್ಕ ಪ್ರದೇಶಗಳು ಮಲೆನಾಡಿನ ಭಾಗದಲ್ಲಿವೆ. ಒಂದು ಕಾಯಿಲೆ-ಕಸಾಲೆ ಆಯಿತೆಂದರೆ

ಬಸ್ಸುಗಳು ಓಡಾಡುವ ರಸ್ತೆಗಳಿಗೆ ಹೋಗಬೇಕೆಂದರೆ ಅಂಥ ಸ್ಥಳಗಳಿಂದ ೧೦ ಮೈಲಿಗಳ ದೂರ ಕಾಯಿಲೆಯವರನ್ನು ಕಂಬಳಿ ಕಟ್ಟಿ ಹೊತ್ತುಕೊಂಡು ಹೋಗಬೇಕಾಗುತ್ತದೆ. ನಗರ ಪ್ರದೇಶಗಳಲ್ಲಿರ ತಕ್ಕವರು ಹಳ್ಳಿಗಾಡಿನಲ್ಲಿ ಇಂಥ ಒಂದು ಕಷ್ಟ ಸ್ಥಿತಿ ಇದೆ ಎಂದು ಕಲ್ಪನೆ ಮಾಡುವುದಕ್ಕೆ ಸಾಧ್ಯವಿಲ್ಲ. ವಿದ್ಯಾಭ್ಯಾಸದ ಪರಿಸ್ಥಿತಿಯನ್ನು ನೋಡಿದರೆ ಹಳ್ಳಿಗಳಲ್ಲಿರತಕ್ಕ ಶಾಲೆಗಳಿಗೆ ಉಪಾಧ್ಯಾಯರೇ ಸರಿಯಾಗಿ ಹೋಗುವುದಿಲ್ಲ. ದಾಖಲೆಯಲ್ಲೇನೋ ಅನೇಕ ಪ್ರಾಥಮಿಕ ಶಾಲೆಗಳು ಇವೆ. ಆದರೆ ಅವು ಒಂದೂ ಸರಿಯಾಗಿ ನಡೆಯುತ್ತಿಲ್ಲ. ಹೀಗಿರುವಾಗ, ಒಂದು ಪ್ರಾಥಮಿಕ ಶಾಲಾ ಕಟ್ಟಡವನ್ನು ಕಟ್ಟಲು ಮೈದಾನ ಪ್ರದೇಶಕ್ಕೂ ನಾಲ್ಕೂವರೆ ಸಾವಿರ ರೂಪಾಯಿಗಳು ಮತ್ತು ಮಲೆನಾಡು ಪ್ರದೇಶಕ್ಕೂ ನಾಲ್ಕೂವರೆ ಸಾವಿರ ರೂಪಾಯಿಗಳನ್ನು ಕೊಡುವುದು ಸರಿಯಲ್ಲ. ಒಂದು ಕಟ್ಟಡಕ್ಕೆ ೧೦ ಸಾವಿರ ರೂಪಾಯಿಗಳು ಬೀಳುವುದಾದರೆ, ಮೈದಾನ ಪ್ರದೇಶದಲ್ಲಿ ಹೆಚ್ಚು ಮನೆಗಳಿರುವುದರಿಂದ ವಂತಿಗೆ ಕೂಡಿಸುವುದಕ್ಕೆ ಏನು ಕಷ್ಟವಾಗುವುದಿಲ್ಲ, ಆದರೆ ಮಲೆನಾಡಿನಲ್ಲಿ ಅಲ್ಲೊಂದು ಇಲ್ಲೊಂದು ಮನೆಗಳು ಇರುತ್ತವೆ. ೨.೩ ಮೈಲಿ ದೂರದಿಂದ ವಿದ್ಯಾರ್ಥಿಗಳು ಶಾಲೆಗೆ ಬರುವಾಗ ಯಾವ ರೀತಿ ವಂತಿಗೆಯನ್ನು ಕೂಡಿಸುವುದಕ್ಕೆ ಸಾಧ್ಯ? ಆ ಭಾಗದಲ್ಲಿ ವಿದ್ಯಾಭ್ಯಾಸದ ಸೌಕರ್ಯ ಇಷ್ಟು ಅದ್ಭುತವಾಗಿದೆ. ಆಸ್ಪತ್ರೆ ಸೌಕರ್ಯವನ್ನು ಕೇಳಿದರೆ, ವೈದ್ಯರನ್ನು ಪೋಸ್ಟ್ ಮಾಡಿದರೂ ಕೂಡ ಅಲ್ಲಿಗೆ ಹೋಗುವುದಿಲ್ಲ. ಏಕೆಂದರೆ ಅವರಿಗೆ ಅಲ್ಲಿ ಬೇಕಾದ ಸೌಕರ್ಯಗಳು ದೊರೆಯುವುದಿಲ್ಲ. ವಿದ್ಯಾಭ್ಯಾಸ, ವೈದ್ಯಕೀಯ, ಪಶುಪಾಲನೆ ಹೀಗೆ ಎಲ್ಲ ವಿಧದಲ್ಲಿಯೂ ನಮಗೆ ಅಡಚಣೆಗಳು ಇವೆ. ಈ ಅಡಚಣೆಗಳು ನಿವಾರಣೆಯಾಗಬೇಕೆಂಬುದು ಮತ್ತು ಪ್ರಾದೇಶಿಕ ಅಭಿವೃದ್ಧಿ ಅಸಮತೆ ಇದೆ ಎಂಬುದು ಒಂದು ಕಡೆಯಾದರೆ, ನಮಗೆ ಇರತಕ್ಕ ಸೌಲಭ್ಯಗಳನ್ನು ಮತ್ತು ಸಂಪನ್ಮೂಲಗಳನ್ನು ಹೇಗೆ ಬಳಸಿಕೊಳ್ಳಬೇಕೆಂಬ ಚಿತ್ರವನ್ನು ಮತ್ತೊಂದು ಕಡೆ ಯೋಚಿಸಬೇಕಾಗುತ್ತದೆ. ನಮ್ಮಲ್ಲಿ ಪ್ರಕೃತಿವತ್ತವಾದ ಸಂಪತ್ತು ಎಷ್ಟರಮಟ್ಟಿಗೆ ಇದೆ ಎಂದರೆ, ಗೇರುಸೊಪ್ಪು ಎಂಬುದು ಸಾವಿರಾರು ಪದಾರ್ಥಗಳರಾಣಿಯೆಂದು ಪ್ರಸಿದ್ಧಿಯಾಗಿದೆ. ಒಂದಾನೊಂದು ಕಾಲದಲ್ಲಿ ಹಡಗಿನ ಮೂಲಕ ಈ ಒಂದು ಸೊಪ್ಪು ಇಲ್ಲಿಂದ ವಿದೇಶಗಳಿಗೆ ಹೋಗುತ್ತಿತ್ತು. ಹಿಂದೆ ವಿದೇಶಗಳಲ್ಲಿ ಅದು ಹೆಸರುವಾಸಿಯಾಗಿತ್ತು. ಅದಕ್ಕೆ ಶಿವಮೊಗ್ಗ ಕೇಂದ್ರ ಸ್ಥಾನವಾಗಿತ್ತು. ಅಂಥ ಒಂದು ಸಂಪತ್ತು ಇವತ್ತು ಅಲ್ಲಿ ಇಲ್ಲವಾಗಿದೆ, ಅಂದರೆ ಅದಿಲ್ಲ ನಾಶವಾಗಿದೆ. ಇವತ್ತು ನಮ್ಮಲ್ಲಿ ಜಲ ವಿದ್ಯುತ್ ಯೋಜನೆಗಳನ್ನು ಮಾಡುವುದರಿಂದ ಅರಣ್ಯವೆಲ್ಲ ನಾಶವಾಗಿ ಹೋಗುತ್ತಿದೆ. ಇವತ್ತು ಇಲ್ಲಿಗೆ ವಿದ್ಯುಚ್ಛಕ್ತಿ ಬೇಕೆಂದು ಹೇಳುತ್ತಾರೆ. ಆದರೆ ಅದರಿಂದ ಆ ಪ್ರದೇಶಕ್ಕೆ ಆಗತಕ್ಕ ನಷ್ಟವನ್ನು ಕೊಡುವ ವರು ಯಾರು? ಇವತ್ತು ಇಲ್ಲಿ ಕೈಗಾರಿಕೆಗಳು ಬೆಳೆಯಬೇಕೆಂದರೆ ಸಾಗರದಿಂದ ಹೊಸನಗರ ತಾಲ್ಲೂಕಿನ ವರೆಗೆ ಇರತಕ್ಕ ಹಳ್ಳಿಗಳು (ಅರಣ್ಯಗಳು) ಮುಳುಗಬೇಕಾಗುತ್ತದೆ. ಶ್ರೀಮತಿ ಅನಸೂಯ ಗಜಾನನ ಶರ್ಮರವರು ಹಿಂದೆ ಇದೇ ಸದನದಲ್ಲಿ, ಬೇಡ್ತಿ ಯೋಜನೆ ಕೈಗೊಳ್ಳುವುದರಿಂದ ಬಹಳಷ್ಟು ಅರಣ್ಯ ಪ್ರದೇಶ ನಾಶವಾಗುತ್ತದೆಂದು ಪ್ರಸ್ತಾಪಿಸಿದ್ದರು. ಅಲ್ಲಿ ದ್ವೀಪಾಂತರಗಳನ್ನು, ಮಾಡಿ ಹಳ್ಳಿಗಳನ್ನು, ಅರಣ್ಯಗಳನ್ನು ಮುಳುಗಿಸಿ ಆ ಜನರ ಕಣ್ಣೀರಿನ ಕೋಡಿ ಹರಿಯುತ್ತಿರುವಾಗ ನೀವು ಇಲ್ಲಿ ಅಭಿವೃದ್ಧಿ ಸಾಧನೆ ಮಾಡಬೇಕಾಗಿದೆ. ಅವರ ಅಭಿವೃದ್ಧಿ ಬಗ್ಗೆ ಏನೇನು ಚಿಂತನೆ ಮಾಡದೆ ನಿಮ್ಮದು ಒನ್‌ವೇ ಟ್ರಾಫಿಕ್ ಆಗಿದೆ. ಬರೇ ತಮಗೆ ಬೇಕಾದ ಸೌಲಭ್ಯಗಳನ್ನು ಗುಪ್ತಯೋಗಿಸಿಕೊಳ್ಳತಕ್ಕದ್ದು ಸರ್ಕಾರದ ನೀತಿಯಾಗಿದೆ ಈ ಕಡೆಯಿಂದಲೂ ಕೂಡ ಮಲೆನಾಡಿಗೆ ಬೇಕಾದ ಸೌಲಭ್ಯಗಳನ್ನು ಕೊಡತಕ್ಕ ವ್ಯವಸ್ಥೆ ಆಗ ಬೇಕೆಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

12-00 ಮಧ್ಯಾಹ್ನ

ಈ ಜನತಾ ಮನೆಗಳನ್ನು ಇವರು ಕೊಡತಕ್ಕ ಡಿಸೈನಿನಲ್ಲಿ ಕಟ್ಟುವುದರಿಂದ ಗೋಡೆ ಮೇಲೆ ನೀರು ಬಿದ್ದು ಎಲ್ಲಾ ಹಾಳಾಗುತ್ತಿವೆ. ಮಲೆನಾಡಿನಲ್ಲಿ ಶೇಕಡ ೨೫-೩೦ ಮನೆಗಳು ಬಿದ್ದು ಹೋಗಿವೆ. ಮಳೆ ನೀರಿನ ಜೊತೆಗೆ ಗಾಳಿ ಬಲವಾಗಿ ಬೀಸುವುದರಿಂದ ಮನೆಗಳು ನಾಶವಾಗುತ್ತಿವೆ. ನಾವು ಶಾಸಕರ ಭವನ ದಲ್ಲಿರುವಾಗ ಗಾಳಿ ಮಳೆ ಬಂದರೆ ಬಾಗಿಲು ಹಾಕಿಕೊಂಡು ಕುಳಿತುಕೊಳ್ಳುತ್ತೇವೆ. ಬೆಂಗಳೂರಿನಲ್ಲೇ ಹೀಗಿರಬೇಕಾದರೆ ನಮ್ಮ ಮಲೆನಾಡಿನಲ್ಲಿ ೨೪ ಗಂಟೆಯೂ ಮಳೆ ಸುರಿಯುತ್ತಿರುವಾಗ ಅಲ್ಲಿನ ಜನರ ಸ್ಥಿತಿ ಏನು ಎಂಬುದನ್ನು ಯೋಚನೆ ಮಾಡಬೇಕಾಗಿದೆ. ಇನ್ನು ಹಳ್ಳಿಗಾಡಿನ ಜನರ ಸ್ಥಿತಿಗತಿಗಳ ಬಗ್ಗೆ ಹೇಳಬೇಕಾದರೆ ಅಲ್ಲಿ ಅರಣ್ಯ ಮೃಗಗಳ ಗದ್ದೆಗಳನ್ನು ಹಾಳು ಮಾಡಿ ಫಲನ್ನು ನಾಶ ಮಾಡುತ್ತಿದೆ. ಹುಲಿ ಬಂದರೆ ಹೊಡೆಯುವ ಹಾಗಿಲ್ಲ, ಕಾಡುಕೋಣ ಬಂದರೆ ಹೊಡೆಯುವ ಹಾಗಿಲ್ಲ; ಅವು ಮನುಷ್ಯನನ್ನೂ

ತಿನ್ನುತ್ತವೆ, ದನಗಳನ್ನೂ ತಿನ್ನುತ್ತವೆ. ಇದಕ್ಕೆ ಸರ್ಕಾರದವರು ಏನು ರಕ್ಷಣೆ ಕೊಡುತ್ತಿದ್ದಾರೆಂದರೆ ಏನು ಇಲ್ಲ ಎಂದು ಹೇಳಬೇಕಾಗಿದೆ. ನಮ್ಮಲ್ಲಿ ಪ್ರಾದೇಶಿಕವಾದ ರಸ್ತೆ ಸೌಲಭ್ಯ, ನಾಗರಿಕ ಸೌಲಭ್ಯ ಇಲ್ಲದೇ ನಮ್ಮಲ್ಲಿ ರಸ್ತೆ ಸಂಪತ್ತುನ್ನು ಗುರುತಿಸಿ ಅದರ ಸದುಪಯೋಗ ಪಡೆಯುವುದಕ್ಕಾಗುತ್ತಿಲ್ಲ. ನಮ್ಮಲ್ಲಿ ರಸ್ತೆ ಖನಿಜ ಸಂಪತ್ತುನ್ನು ಸರಿಯಾಗಿ ಉಪಯೋಗಿಸಿಕೊಂಡಿಲ್ಲ ಕೊಡಚಾದ್ರಿಯಲ್ಲಿ ಆ ಕಾಲದಲ್ಲಿ ಎಷ್ಟೋ ಶತಮಾನಗಳ ಹಿಂದೆ ಕಬ್ಬಿಣ ಸಿಗುತ್ತದೆ ಎಂಬುದಕ್ಕೆ ಬಿಂದು ತ್ರಿಶೂಲ ನೆಟ್ಟಿದ್ದಾರೆ. ಮಾನ್ಯ ಶೀರಾಳಿ ಚಂದ್ರಶೇಖರ್ ಅವರು ಅದನ್ನು ನೋಡಿದಬೇಕು. ತಾವೂ ಕೂಡ ಹೋಗಿ ನೋಡಬೇಕು. ಎಷ್ಟೋ ಶತಮಾನಗಳ ಹಿಂದೆ ಬೀಡು ಕಬ್ಬಿಣ ಇತ್ತು ಎಂಬುದನ್ನು ಆದು ತೋರಿಸಿಕೊಡುತ್ತದೆ. ಶತಶತಮಾನಗಳ ಹಿಂದೆ ಕಬ್ಬಿಣದ ಬಗ್ಗೆ ಸಂಶೋಧನೆ ನಡೆಯುತ್ತಿದ್ದಾಗ ಕೊಡಚಾದ್ರಿ ಬೆಟ್ಟದಲ್ಲಿ ತ್ರಿಶೂಲವನ್ನು ಇಟ್ಟಿದ್ದಾರೆ. ಇತಿಹಾಸದ ಪ್ರಕಾರ ರಾಕ್ಷಸನ ಸಂಹಾರ ಮಾಡಿ ಆ ತ್ರಿಶೂಲವನ್ನು ನೆಟ್ಟರೂ ಎಂದು ಪ್ರತಿತಿ ಇದೆ. ಇತಿಹಾಸ ಪುರಾಣ ಏನೇ ಇರಲಿ ಕಬ್ಬಿಣದ ಬಗ್ಗೆ ಸಂಶೋಧನೆ ಶತಮಾನಗಳ ಹಿಂದೆ ನಡೆದಿದೆ ಎನ್ನುವುದಕ್ಕೆ ಪುಷ್ಟಿ ದೊರೆಯುತ್ತದೆ ಮತ್ತು ಕಬ್ಬಿಣದ ಅದಿರು ಹೆಚ್ಚು ಸಿಗುತ್ತಿರುವುದು ಎಂದೂ ಅರ್ಥವಾಗುತ್ತದೆ. ಆದರೆ ಈಗ ಅಲ್ಲಿ ಹೋಗುವುದಕ್ಕೇ ಸಾಧ್ಯವಿಲ್ಲ. ಅಲ್ಲಿರತಕ್ಕ ಪ್ರಕೃತಿ ಸೌಂದರ್ಯವನ್ನು ಯಾರೇ ನೋಡಿದರೂ ಅದನ್ನು ಅಭಿವೃದ್ಧಿಪಡಿಸಬೇಕೆಂದು ಹೇಳುತ್ತಾರೆ. ಮಾನ್ಯ ಅಧ್ಯಕ್ಷರೂ ಅಲ್ಲಿ ಬಂದು ನೋಡಿದರೂ ಕೂಡ ಖಂಡಿತವಾಗಿ ಅಲ್ಲಿ ಏನಾದರೂ ಮಾಡಬೇಕು ಎಂಬ ಸಲಹೆಯನ್ನು ಕೊಡುತ್ತೀರಿ ನಮ್ಮಲ್ಲಿ ಒಂದು ಸರೋವರ ಇದೆ. ಅಲ್ಲಿ ನೀರು ನಿಂತು ರರಾಪತಿ ವಿಮುದಾಗಾರಕ್ಕೆ ಹೋಗುವ ಪ್ರದೇಶ ಇದೆ. ಆ ಕ್ಷೇತ್ರವನ್ನು ಅಭಿವೃದ್ಧಿ ಮಾಡಿದರೆ ನೀವು ಕಾರ್ಖಾನೆಗೆ ಹೋಗಬೇಕಾದ ಆಗತ್ಯವೇ ಇಲ್ಲ. ಮಾನ್ಯ ಕಾಗೋಡು ತಿಮ್ಮಪ್ಪನವರು ಆ ಬಗ್ಗೆ ಸಲಹೆ ಕೊಡುತ್ತಾರೆ ಎಂದು ತಿಳಿದುಕೊಂಡಿದ್ದೇನೆ. ಅಲ್ಲಿ ಅಭಿವೃದ್ಧಿ ಮಾಡಿದರೆ ಕಾರ್ಖಾನೆಯಂತೆ ಚೆನ್ನಾಗಿ ಮಾಡುವುದಕ್ಕೆ ಸಾಧ್ಯವಿದೆ. ಪ್ರವಾಸೋದ್ಯಮ ಅಭಿವೃದ್ಧಿ ಮಾಡುವುದಕ್ಕೆ ಬೇಕಾದ ಅನುಕೂಲ ಆಗಿದೆ. ಭಾರತದಾದ್ಯಂತ ಬೇರೆ ಬೇರೆ ರಾಷ್ಟ್ರಗಳಿಂದ ಪ್ರವಾಸಿಗರನ್ನು ಆಕರ್ಷಣೆ ಮಾಡಿ ಕೀರ್ತಿ ಗಳಿಸಬಹುದು. ಗೋವಾ ಬೀಚ್‌ಗೆ ಹೋಗುವುದೂ ಬೇಡ, ಅದಕ್ಕಿಂತ ಉತ್ಕೃಷ್ಟವಾದ ಪ್ರದೇಶ ನಮ್ಮಲ್ಲಿದೆ. ಆದರೆ ಅದನ್ನು ಸದುಪಯೋಗಪಡಿಸಿಕೊಳ್ಳಬೇಕು. ಅಲ್ಲಿರತಕ್ಕ ಖನಿಜ ಸಂಪತ್ತುನ್ನು ಉಪಯೋಗಿಸಿಕೊಳ್ಳುವುದಕ್ಕೆ ಸಾಧ್ಯವಾದರೆ ಅದನ್ನೂ ಮಾಡಬೇಕು. ಕೊಡಚಾದ್ರಿ ಗಂಡ ಎಂದರೆ ಚಿತ್ರಮೂಲ ಪರ್ವತ ಎಂದು ಹೇಳುತ್ತಾರೆ. ಅಲ್ಲಿ ಇವತ್ತೂ ಕೂಡ ಔಷಧಿ ಗುಣ ಇರತಕ್ಕ ಗಿಡಮೂಲಿಕೆಗಳು ಹೇರಳವಾಗಿವೆ ಇಂಡಿಯನ್ ವೆಡಿಸಿನ್ ಪದ್ಧತಿ ನೆರವಿಹೋಗುತ್ತಿದೆ. ಇವತ್ತು ಪ್ರತಿಯೊಂದು ಆಸ್ಪತ್ರೆಗಳಲ್ಲೂ ರೋಗಿಗಳ ಒತ್ತಡ ಜಾಸ್ತಿಯಾಗುತ್ತಿದೆ. ತಲೆನೋವು ಬಂದರೆ ಆಸ್ಪತ್ರೆ ನೆಗಡಿ ಬಂದರೆ ಆಸ್ಪತ್ರೆ, ವಾಂತಿಯಾದರೆ ಆಸ್ಪತ್ರೆಗೆ ಹೋಗಬೇಕು. ಆದರೆ ಆಹಾರದಲ್ಲಿ ಕೆಲವು ಕ್ರಮಗಳನ್ನು ಆಳವಡಿಸಿಕೊಳ್ಳುವುದರಿಂದ ಮತ್ತು ಕೆಲವು ಗಿಡ ಮೂಲಿಕೆಗಳನ್ನು ಉಪಯೋಗಿಸಿರುವುದರಿಂದ ರೋಗಗಳು ವಾಸಿಯಾಗುತ್ತವೆ. ಎಷ್ಟೋ ಗಿಡಮೂಲಿಕೆಗಳ ವಾಸನೆ ನೋಡಿದರೆ ಸಾಕು ಎಷ್ಟೋ ರೋಗಗಳು ವಾಸಿಯಾಗುತ್ತವೆ. ಆದ್ದರಿಂದ ಕೊಡಚಾದ್ರಿ ಪ್ರದೇಶದಲ್ಲಿ ಗಿಡಮೂಲಿಕೆಗಳ ಅಭಿವೃದ್ಧಿ ಬಗ್ಗೆ ಏತಕ್ಕೆ ಯೋಚನೆ ಮಾಡಬಾರದು ಎಂದು ಕೇಳುತ್ತಿದ್ದೇನೆ. ಜಲವಿದ್ಯುತ್ ಯೋಜನೆ ಮಾಡುವುದರಿಂದ ಅಲ್ಲಿ ಜಲಸಂಪತ್ತು ಉಪಯೋಗಿಸಿಕೊಂಡಂತಾಗಿದೆಯೇ ಹೊರತು ಪ್ರಕೃತಿ ಸಂಪತ್ತುನ್ನು ಮತ್ತು ಖನಿಜ ಸಂಪತ್ತುನ್ನು ಬಳಸಿಕೊಳ್ಳುತ್ತಿಲ್ಲ. ಮತ್ತು ಇನ್ನೊಂದು ವಿಷಯವೆಂದರೆ ಪ್ರಾದೇಶಿಕ ಅಸಮಾನತೆಯನ್ನು ಹೋಗಲಾಡಿಸಲು ಕ್ರಮ ತೆಗೆದುಕೊಂಡಿಲ್ಲ. ಸರ್ಕಾರದಲ್ಲಿ ಇರತಕ್ಕ ಎಲ್ಲ ಸಚಿವರೂ ಕೂಡ ಸಾಕಷ್ಟು ಅನುಭವವನ್ನು ಹೊಂದಿರುವರಾಗಿದ್ದಾರೆ. ಆದರೆ ಪ್ರಾದೇಶಿಕ ಅಭಿವೃದ್ಧಿಗೆ ಎಷ್ಟರ ಮಟ್ಟಿಗೆ ಪ್ರಯತ್ನ ಮಾಡಿದ್ದಾರೆ ಎಂಬುದನ್ನು ಯೋಚನೆ ಮಾಡಬೇಕಾಗಿದೆ. ಮಾನ್ಯ ಅರ್ಥ ಮಂತ್ರಿಗಳು ಈ ವಿಷಯದಲ್ಲಿ ಹೆಚ್ಚು ಮನಸ್ಸು ಮಾಡಬೇಕು. ಮಾನ್ಯ ಅರ್ಥ ಮಂತ್ರಿಗಳು ಹೇದಸಾರಿ ಕೊಟ್ಟ ಆಶ್ವಾಸನೆಯನ್ನು ನಾನು ಜ್ಞಾಪಕ ಮಾಡುವುದಕ್ಕೆ ಇಷ್ಟಪಡುತ್ತೇನೆ. ಮಲೆನಾಡಿನ ಅಭಿವೃದ್ಧಿ ಬಗ್ಗೆ ಮಾತಿನಲ್ಲಿ ಹೇಳುತ್ತಾ ಬಂದರೂ ಕಾರ್ಯರೂಪಕ್ಕೆ ಯಾವುದೂ ಬಂದಿಲ್ಲ. ಆದ್ದರಿಂದ ಈಗಲಾದರೂ ನಿಶ್ಚಿತಾಸಿಕವಾದ ಆರಂಭ ಮಾಡಿ ಸಂಪನ್ಮೂಲವನ್ನು ಬಳಸಿಕೊಂಡು ಪ್ರಾದೇಶಿಕ ಅಸಮಾನತೆಯನ್ನು ಹೋಗಲಾಡಿಸುವಂಥ ದೊಡ್ಡ ಕೆಲಸವನ್ನು ಮಾಡಿದರು ಎಂಬ ಕೀರ್ತಿಗೆ ಪಾತ್ರರಾಗಬೇಕು ಎಂದು ಮಾನ್ಯ ಮಂತ್ರಿಗಳಲ್ಲಿ ಮನವಿ ಮಾಡಿಕೊಳ್ಳುತ್ತೇನೆ. ನಮ್ಮಲ್ಲಿ ಗುಡಿ ಕೈಗಾರಿಕೆ ಅಭಿವೃದ್ಧಿಯಾಗಬೇಕು. ಆ ದೃಷ್ಟಿಯಿಂದ

ಮಲೆನಾಡು ಜನರು ಅಲಕ್ಷಿಸಲ್ಪಟ್ಟಿದ್ದಾರೆ ಎಂಬ ಅಪಕೀರ್ತಿಗೆ ಒಳಗಾಗಬಾರದು. ಈ ಎಲ್ಲ ಕೆಲಸಗಳ ಬಗ್ಗೆ ಸರಿಯಾದ ಆಶ್ವಾಸನೆ ಕೊಟ್ಟು ಕೆಲಸ ಮಾಡಬೇಕೆಂದು ಹೇಳಿ ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಸಿ. ಎಂ. ಇಬ್ರಾಹಿಂ (ಮಾನ್ಯ ಯೋಜನಾ ಸಚಿವರು).—ಸನ್ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಾದ ಶ್ರೀ ಶೀರಾಳಿ ಚಂದ್ರಶೇಖರ್ ಅವರು ಮಲೆನಾಡಿನ ಪ್ರಕೃತಿ ಸೌಂದರ್ಯವನ್ನು ಲೀಲಾ ಜಾಲವಾಗಿ ವರ್ಣನೆ ಮಾಡಿದ್ದಾರೆ. ವಾಸ್ತವಾಂಶವನ್ನು ಅವರು ಹೇಳಿದ್ದಾರೆ. ಆದರೆ ನನಗೆ ಒಂದನ್ನಿಸುತ್ತಿದೆ, ನಮ್ಮೆಲ್ಲರ ಪ್ರಯತ್ನ, ಭಾಷಣಗಳು ಮಲೆನಾಡನ್ನು ಮೈದಾನವಾಗಿ ಪರಿವರ್ತನೆ ಮಾಡಿ ಜಡುತ್ತದೇನೋ ಎಂದು. ಕಾರಣ ನಮ್ಮ ಕೆ. ವಿ. ಪುಟ್ಟಪ್ಪನವರು ಹೇಳುತ್ತಾರೆ—“ತಿಳಿಯ ನೋವಿರೆ ತಿಳಿಯದಿರುವುದೇ ಜಾಣೆ ಎಂಬುವ ನಂಬಿ ಮೆರೆವುದಾಕಡೆ” ಮಲೆನಾಡಿನ ಜನರ ಸ್ವಭಾವ ಏನೆಂದರೆ ಜಗತ್ತಿನಲ್ಲಿ ಏನೇ ನಡೆಯುತ್ತಿರಲಿ, ಯಾರು ಏನು ಬೇಕಾದರೂ ಮಾತನಾಡಲಿ, ಯಾವ ಪೇಪರ್‌ನಲ್ಲಿ ಏನು ಬೇಕಾದರೂ ಬರಲಿ, ಅದೆಲ್ಲ ನೋವುಗಳಿದ್ದರೂ ಕೂಡ ಅದನ್ನು ತಿಳಿಯಲಾರದೆ ಮಲೆನಾಡಿನ ಶಾಂತವಾದ ಪ್ರದೇಶದಲ್ಲಿ ಮೈಲಿಗೊಂಡು, ಮಾರಿಗೊಂಡು ದೂರವಿರುವ ಮನೆಗಳಲ್ಲಿ ವಾಸವಾಗಿರತಕ್ಕ ಜನರು ಎಂದು ಪುಟ್ಟಪ್ಪನವರು ಒಂದು ಕಾವ್ಯದಲ್ಲಿ ಪ್ರಸ್ತಾಪ ಮಾಡಿ ಹೇಳಿದ್ದಾರೆ. ಮಾನ್ಯ ಸದಸ್ಯರು ೧೯೬೭ ರಲ್ಲಿ ಕೊಟ್ಟಂಥ ಆಶ್ವಾಸನೆ ಮತ್ತು ೧೯೬೯ರಲ್ಲಿ ಕೊಟ್ಟಂಥ ಆಶ್ವಾಸನೆ ಬಗ್ಗೆ ಹೇಳಿದರು. ೧೯೭೪-೭೫ನೇ ಇಸವಿಯಲ್ಲಿ ಕೇಂದ್ರ ಸರ್ಕಾರದ ಪಶ್ಚಿಮ ಘಟ್ಟಗಳ ಅಭಿವೃದ್ಧಿ ಯೋಜನೆ ಬಂತು. ಅದು ಪೂರ್ಣವಾಗಿ ಮಲೆನಾಡು ಪ್ರದೇಶ ಮತ್ತು ಗಿರಿ ಪ್ರದೇಶಗಳಿಗೆ ಹಾಕಿರತಕ್ಕ ಒಂದು ಕಾರ್ಯಕ್ರಮ. ಕೇಂದ್ರ ಸರ್ಕಾರದವರು ೧೯೭೪-೭೫ನೇ ಇಸವಿಯಿಂದ ಅತ್ಯಂತ ರಭಸದಿಂದ ಈ ದಿಸೆಯಲ್ಲಿ ಕಾರ್ಯಕ್ರಮ ಕೈಗೊಂಡಿದ್ದಾರೆ. ಮತ್ತು ಮಾನ್ಯತರನೇ ಮುಂಬೈನಲ್ಲಿ ನಡೆದ ಸಭೆಯಲ್ಲಿ ಮಾನ್ಯ ಮಂತ್ರಿಗಳು, ನಾನು, ಮಹಾರಾಷ್ಟ್ರದ ಮುಖ್ಯಮಂತ್ರಿಗಳು, ತಮಿಳುನಾಡಿನ ಮುಖ್ಯಮಂತ್ರಿಗಳು ಪ್ರತಿನಿಧಿಗಳು ಗೋವಾ ಕೇರಳ ಮುಖ್ಯಮಂತ್ರಿಗಳು ಈ ಬಗ್ಗೆ ಚರ್ಚೆ ಮಾಡಿ ಪಶ್ಚಿಮಘಟ್ಟ ಅಭಿವೃದ್ಧಿಗೆ ಕಮಿಟಿ ಮಾಡುವ ಒದಲು ಪ್ರತ್ಯೇಕವಾದ ಕಾರ್ಪೊರೇಷನ್ ರಚನೆಯಾಗಲಿ ಅದರ ಮುಖಾಂತರ ಕೇಂದ್ರ ಸರ್ಕಾರದಿಂದ ಬರತಕ್ಕ ಹಣವನ್ನು ನಾವು ಖರ್ಚುಮಾಡಬೇಕು ಎಂದು ಚರ್ಚೆ ಮಾಡಿದ್ದೇವೆ. ಆ ಬಗ್ಗೆ ನಾವು ಕ್ರಮ ತೆಗೆದುಕೊಂಡು ಈಗಾಗಲೇ ಸುಮಾರು ೫೫ ತಾಲ್ಲೂಕುಗಳನ್ನು ಕಂಡು ಹಿಡಿದಿದ್ದೇವೆ. ೫೫ ತಾಲ್ಲೂಕುಗಳನ್ನು ಪಶ್ಚಿಮ ಘಟ್ಟದಲ್ಲಿ ಡಿಕ್ಲೇರ್ ಮಾಡಬೇಕು ಎಂದು ಕೇಂದ್ರ ಸರ್ಕಾರಕ್ಕೆ ತಿಳಿಸಿದ್ದೇವೆ. ಅದರಲ್ಲಿ ಸಮುದ್ರ ಮಟ್ಟಕ್ಕಿಂತ ೬೦೦ ಅಡಿ ಎತ್ತರವಾಗಿರತಕ್ಕ ಪ್ರದೇಶ ಏನಿದೆ ಅದು ಪೂರ್ಣವಾಗಿ ಪಶ್ಚಿಮಘಟ್ಟದಲ್ಲಿ ಬರಬೇಕು ಎಂಬ ವಾದವನ್ನು ಇಟ್ಟಿದ್ದೇವೆ. ಈ ಸಂದರ್ಭದಲ್ಲಿ ಒಂದು ಆಶ್ವಾಸನೆಯನ್ನು ಕೊಡುವುದಕ್ಕೆ ಇಚ್ಛೆ ಪಡುತ್ತೇನೆ. ಕಾರಣ ನಾನೊ ಮಲೆನಾಡಿನವನೇ. ರಾಜ್ಯದ ಮಂತ್ರಿ ಮಂಡಲದಲ್ಲಿ ಬಹುತೇಕ ಮಂತ್ರಿಗಳೆಲ್ಲಾ ಮಲೆನಾಡಿನವರೇ ಆಗಿದ್ದಾರೆ. ನಾನು, ಕಾಗೋಡು ತಿಮ್ಮಪ್ಪನವರು, ವೀರಪ್ಪ ಮೋಯಿಲಿಯವರು, ಬೇಗಾನೆ ರಾಮಯ್ಯನವರು, ಜಕನೂರ್ ಅವರು, ಮನೋರಮಾ ಮದ್ದುರಾಜ್ ಅವರು, ಗಂಗಾಧರ ಗೌಡರು, ಮುಖ್ಯಮಂತ್ರಿಗಳು, ಶ್ರೀಕಂಠಯ್ಯನವರು, ಇಡೀ ಮಂತ್ರಿಮಂಡಲವೇ ಮಲೆನಾಡಿನವರಿಂದ ಕೂಡಿರಬೇಕಾದರೆ ಇನ್ನು ಪ್ರತ್ಯೇಕವಾದ ಬೋರ್ಡ್ ಏತಕ್ಕೆ ಬೇಕು? ಇಂಥ ಒಂದು ಮಲೆನಾಡಿನ ದೊಡ್ಡ ಮಂತ್ರಿ ಮಂಡಲವೇ ಇದ್ದಾಗ ಬೋರ್ಡ್ ಮಾಡುವ ಅವಶ್ಯಕತೆ ಏನಿದೆ?

ಶ್ರೀ ಶೀರಾಳಿ ಚಂದ್ರಶೇಖರ್.—ನಾನು ಅದಕ್ಕಾಗಿಯೇ ನಿರ್ಣಯವನ್ನು ತಂದಿರುವುದು. ಬಹುತೇಕ ಮಲೆನಾಡಿನಿಂದ ಬಂದಿರುವವರೇ ಮಂತ್ರಿಗಳಿದ್ದಾರೆ. ಹೀಗಿದ್ದಾಗಲೂ ಒಂದು ಮಂಡಲಿಯಾಗ ಲಿಲ್ಲವನ್ನು ಆ ಪಾದನೆಗೆ ಗುರಿಯಾಗಬೇಕಾಗುತ್ತದೆ. ಮುಂದಿನ ಪೀಳಿಗೆ ಶಾಪ ಹಾಕುತ್ತಾರೆ ಎಂದು ಹೇಳುತ್ತೇನೆ.

ಶ್ರೀ ಸಿ. ಎಂ. ಇಬ್ರಾಹಿಂ —ನಮ್ಮ ದೇಹವೆಲ್ಲ ವಜ್ರವಾಗಿರುವುದರಿಂದ ನೀವು ಕೊಟ್ಟಿರತಕ್ಕ ಶಾಪ ನಮಗೆ ಹತ್ತುವುದಿಲ್ಲ. ನಮಗೆ ಶಾಪ ಹತ್ತುವ ಕಾಲ ೧೯೭೮ರ ತನಕ ಇತ್ತು. ನಂತರ ಆ ಪೀಡೆ ಕಳೆದು ಹೋಯಿತು. ಸದ್ಯ, ಈಗಿಲ್ಲ. ಕೇಂದ್ರ ಸರ್ಕಾರ ಸ್ಥಾಪಿಸಬೇಕೆಂದಿರುವ ಪಶ್ಚಿಮಘಟ್ಟಗಳ ಅಭಿವೃದ್ಧಿ ನಿಗಮ ಯಾವ ಸ್ವರೂಪವಾಗಿರುತ್ತದೆಯೆನ್ನುವುದನ್ನು ರಾಜ್ಯ ಸರ್ಕಾರ ಗಮನಿಸಿ, ಮುಂದೆ ಅದಕ್ಕೆ ಸೂಕ್ತವಾದ ನಿರ್ಣಯವನ್ನು ತೆಗೆದುಕೊಳ್ಳಬಹುದೆಂದು ಈ ಸಂದರ್ಭದಲ್ಲಿ ಹೇಳಬಯಸುತ್ತೇನೆ

ಆದುದರಿಂದ, ಇದನ್ನು ಖಡಾಖಡಿಯಾಗಿ ಮಾಡುವುದಕ್ಕಾಗುವುದಿಲ್ಲವೆಂದು ನಿರಾಕರಿಸುವುದೂ ಇಲ್ಲ. ಮಾಡುತ್ತೇವೆಂದು ಅಂಗೀಕರಿಸುವುದೂ ಇಲ್ಲ. ಕಾಣ ಕೇಂದ್ರ ಸರ್ಕಾರದವರು ಏನೊಂದು ನಿಗಮ ಮಾಡುತ್ತಿದ್ದಾರೆ ಅದು ಯಾವ ಸ್ವರೂಪದ್ದಾಗಿರುತ್ತದೆನ್ನುವುದನ್ನು ನೋಡಿ, ಅದು ಯಾವ ಮಟ್ಟದಲ್ಲಿ ಕಾರ್ಯವು ಕೈಗೊಳ್ಳುತ್ತದೆ. ಆ ನಿಗಮದಿಂದ ನಮ್ಮ ಮಲೆನಾಡಿನ ಅಭಿವೃದ್ಧಿ ಆಗುತ್ತದೆಯೋ ಇಲ್ಲವೋ, ಅಗುವುದಾದರೆ ಇನ್ನೊಂದು ಮಂಡಲಿಯ ಆಗತ್ಯವಿದೆಯೋ, ಇಲ್ಲದಿದ್ದರೆ ಮುಂದೆ ನಾವು ಏನು ಮಾಡಬೇಕು—ಎನ್ನುವ ಪರಿಸ್ಥಿತಿ ಬರಬಹುದು. ಈಗಾಗಲೇ ನಾವು ಹೈದರಾಬಾದ್ ಕರ್ನಾಟಕದ ಅಭಿವೃದ್ಧಿ ಬಗ್ಗೆ ಒಂದು ಸಮಿತಿ ಮಾಡಿದ್ದೇವೆ. ಮತ್ತು ವರದಿಯನ್ನು ಸರ್ಕಾರಕ್ಕೆ ಒಪ್ಪಿಸಿ ಎಂದು ಹೇಳಿದ್ದೇವೆ. ಇದರ ವರದಿಯೂ ಅಷ್ಟೊತ್ತಿಗೆ ಬರುತ್ತದೆ. ಮಲೆನಾಡು ಅಭಿವೃದ್ಧಿ ಬಗ್ಗೆ ಹಿಂದೆ ಮಾಡಿದ್ದ ಸಮಿತಿಯ ಕಾಲಾವಧಿ ಮುಗಿದಿದ್ದರಿಂದ ಅದು ಹೋಯಿತು. ಪಶ್ಚಿಮ ಘಟ್ಟದ ಅಭಿವೃದ್ಧಿಗೆ ಹೆಚ್ಚು ದಂಡನ್ನು ಸರ್ಕಾರ ಹಾಕಬೇಕಾದ ಪರಿಸ್ಥಿತಿ ಇಲ್ಲ. ಅಂದರೆ, ಪಶ್ಚಿಮ ಘಟ್ಟದ ಅಭಿವೃದ್ಧಿ ಯೋಜನೆಗೆ ಏನು ದುಡ್ಡು ಬರುತ್ತಿದೆ ಅದನ್ನೇ ಮಲೆನಾಡಿನ ಅಭಿವೃದ್ಧಿಗಾಗಿ ಸಂಪೂರ್ಣವಾಗಿ ಉಪಯೋಗಿಸಿಕೊಂಡು ಖರ್ಚು ಮಾಡುತ್ತಿದ್ದೇವೆ. ಇದರಿಂದ ರಾಜ್ಯ ಸರ್ಕಾರದ ಮೇಲೆ ಹೆಚ್ಚು ವ್ಯಾಕಾಶವು ಹೊರ ಬೀಳುವುದಿಲ್ಲ. ಬಿದ್ದರೂ ಅದನ್ನು ಎದುರಿಸಲಿಕ್ಕೆ ರಾಜ್ಯ ಸರ್ಕಾರ ಸಮರ್ಥವಾಗಿದೆ ಅದುದರಿಂದ, ಮಾನ್ಯ ಸದಸ್ಯರು ತಂದಿರುವ ನಿರ್ಣಯವನ್ನು ವಾಪಸ್ಸು ಪಡೆಯಬೇಕೆಂದು ಪ್ರಾರ್ಥಿಸುತ್ತೇನೆ. ಮುಂದೆ ಕೇಂದ್ರ ಸರ್ಕಾರ ಪಶ್ಚಿಮ ಘಟ್ಟಗಳ ಅಭಿವೃದ್ಧಿ ಬಗ್ಗೆ ಏನು ನಿಲುವು ತೆಗೆದುಕೊಳ್ಳುತ್ತದೆನ್ನುವುದನ್ನು ನೋಡಿ, ಕೂಡಲೇ ರಾಜ್ಯ ಸರ್ಕಾರ ತನ್ನ ನಿಲುವನ್ನು ತೆಗೆದುಕೊಳ್ಳುತ್ತದೆ. ಅಲ್ಲದೆ ಪಶ್ಚಿಮ ಘಟ್ಟಗಳ ಅಭಿವೃದ್ಧಿ ನಿಗಮ ಮಾಡತಕ್ಕ ಬಗ್ಗೆ ನಿಲುವನ್ನು ಭಾರಿ ದೂರಕ್ಕೆ ಎಳೆದುಕೊಂಡು ಹೋಗುವ ಕಾರಣವಿಲ್ಲ. ನಾಳೆ ದಿವಸ ಇದರ ಬಗ್ಗೆ ಸಭೆ ಇದೆ. ಅಧಿಕಾರಿಗಳು ಅಲ್ಲಿಗೆ ಹೋಗುತ್ತಿದ್ದಾರೆ. ಈ ಅಭಿವೇಶನ ಮುಗಿದ ಮೇಲೆ, ಪಶ್ಚಿಮ ಘಟ್ಟಗಳ ಅಭಿವೃದ್ಧಿ ಕೌನ್ಸಿಲ್‌ನ ಸಭೆ ಕರೆದಾಗ, ಈ ಬಗ್ಗೆ ಕೂಡಲೇ ನಿರ್ಣಯ ತೆಗೆದುಕೊಳ್ಳಬೇಕೆಂದು ಕೇಂದ್ರ ಸರ್ಕಾರಕ್ಕೆ ಹೇಳುತ್ತೇವೆ. ಮಲೆನಾಡಿನ ಅಭಿವೃದ್ಧಿಯನ್ನು ಕೈಬಿಡುತ್ತೇವೆ ಅಥವಾ ಮಲೆನಾಡಿನ ಅಭಿವೃದ್ಧಿ ಬಗ್ಗೆ ಸರ್ಕಾರ ಮಲತಾಯಿ ಧೋರಣೆ ತಾಳಿದೆ ಎನ್ನುವ ಭಾವನೆ ಮಾನ್ಯ ಸದಸ್ಯರಲ್ಲಿರುವುದು ಅವಶ್ಯವಿಲ್ಲ. ಯಾವುದೇ ಪ್ರದೇಶವನ್ನು ಅಭಿವೃದ್ಧಿ ಮಾಡಬೇಕಾದ ಸಂದರ್ಭದಲ್ಲಿ ಗುಂಪು ಅಥವಾ ರಾಜಕಾರಣದ ಪ್ರಶ್ನೆ ಬರುವುದಿಲ್ಲ. ಕರ್ನಾಟಕ ಮಾತೆಯ ಪೂರ್ಣ ಚಿತ್ರವನ್ನು ನಾವು ನೋಡುತ್ತೇವೆ ಕರ್ನಾಟಕ ಮಾತೆಯು ಸದಾ ದಸಿರು ಸೀರೆ ತೊಟ್ಟು ನಗುನಗುತ್ತಾ ನಲಿದಾಡಬೇಕೆಂಬ ಮಹತ್ವಾಕಾಂಕ್ಷೆ ನಮ್ಮ ಸರ್ಕಾರಕ್ಕೆ. ಒಂದು ಪ್ರದೇಶ ಅಭಿವೃದ್ಧಿಯಾಗಿ ಇನ್ನೊಂದು ಪ್ರದೇಶ ಅಭಿವೃದ್ಧಿಯಾಗದಿದ್ದರೆ ಅದು ದೈಹಿಕವಾಗಿ ಸರಿಯಾಗಿ...

ಶ್ರೀ ಬೇಗಾನೆ ರಾಮಯ್ಯ.—ಸರ್ವಾಂಗಸುಂದರ,

ಶ್ರೀ ಶೀರಾಳಿ ಚಂದ್ರಶೇಖರ್.—ಶ್ರೀ ಬೇಗಾನೆ ರಾಮಯ್ಯ ಮತ್ತು ಶ್ರೀ ಸಿ.ಎಂ. ಇಬ್ರಾಹಿಂ ಅವರಗಳಿದ್ದ ಹಾಗೆ ಇರಬೇಕು.

ಶ್ರೀ ಸಿ.ಎಂ. ಇಬ್ರಾಹಿಂ.—ಒಂದು ಸರ್ವಾಂಗಸುಂದರವಾದ ಚಿತ್ರ ಬರಬೇಕಾಗಿದ್ದರೆ ಯಾವ ಯಾವ ಪ್ರದೇಶದಲ್ಲಿ ಏನೇನು ಆಗಬೇಕೋ ಅದನ್ನು ಅವಶ್ಯ ಮಾಡಬೇಕಾಗುತ್ತದೆ. ಆದುದರಿಂದ, ಮಾನ್ಯ ಗುಂಡೂರಾಯರ ಸರ್ಕಾರ ಈ ದಿಸೆಯಲ್ಲಿ ಕೆಲಸ ಮಾಡುತ್ತಿರುವ ಸಂದರ್ಭದಲ್ಲಿ... ಮಾನ್ಯ ರಾಂದೇವ್ ಅವರು ಏತಕ್ಕೆ ಆತುರಪಡುತ್ತಾರೆ? ಅವರು ಬರುವ ಹಾಗಿಲ್ಲ.

ಶ್ರೀ ಪಿ. ರಾಂದೇವ್.—ನಿಮ್ಮ ಹಾಗೆ ಹರಿದ್ದರೆ ನಾನು ಅಲ್ಲಿ ಇರುತ್ತಿದ್ದೆ

ಶ್ರೀ ಸಿ.ಎಂ. ಇಬ್ರಾಹಿಂ.—ನೀವೂ ಹಾರುತ್ತಿದ್ದಿರಿ—ಆದರೆ ಕಾಲು ದೊಡ್ಡದಿಲ್ಲ,

ಶ್ರೀ ಪಿ. ರಾಂದೇವ್.—ನಮಗೆ ಒಂದು ತತ್ವವಿದೆ. ಒಂದು ಹಿನ್ನೆಲೆ ಇದೆ, ನಾವು ಇದ್ದ ಕಡೆ ಇರುತ್ತೇವೆ.

ಶ್ರೀ ಸಿ.ಎಂ. ಇಬ್ರಾಹಿಂ.—ಹನ್ನೆರಡು ವರ್ಷದಿಂದ ನೋಡಿದ್ದೇನೆ. ನೀವು ಮೊನ್ನೆ ಮೊನ್ನೆ ಬಂದವರು.

ಶ್ರೀ ಪಿ. ರಾಂದೇವ್.—ಮರದಿಂದ ಮರಕ್ಕೆ ಜಿಗಿಯುವವರು ನಾವಲ್ಲ.

ಶ್ರೀ ಸಿ.ಎಂ. ಇಬ್ರಾಹಿಂ.—ನನ್ನ ಹತ್ತಿರ ತಾವೂ ಮಾತನಾಡಿದ್ದೀರಿ. ಇವತ್ತು ಶನಿವಾರ. ಇವತ್ತು ಅದನ್ನೆಲ್ಲ ಮಾತನಾಡುವುದು ಬೇಡ. ಒಳ್ಳೆಯ ವಾರ ಇವತ್ತು. ನೀವೂ ಕೂಡ ಮಲೆನಾಡಿನವರೇ ದಕ್ಷಿಣ ಕನ್ನಡ ಜಿಲ್ಲೆಯ ಬ್ರಹ್ಮಾವರದವರಾದ ನಿಮಗೆ ಮಲೆನಾಡಿನ ಅಭಿವೃದ್ಧಿ ಬಗ್ಗೆ ಆಸಕ್ತಿ ಇರಬೇಕು.....

ಶ್ರೀ ಶೀರಾಳಿ ಎಂ. ಚಂದ್ರಶೇಖರ್.—ಕೋಟಾದವರು!

ಶ್ರೀ ಸಿ. ಎಂ. ಇಬ್ರಾಹಿಂ.—ನನ್ನ ಹಾಗೆ ಅವರೂ ಸಹ ಬೆಂಗಳೂರಿನಲ್ಲಿ...

ಶ್ರೀ ಶೀರಾಳಿ ಚಂದ್ರಶೇಖರ್.—ಇಬ್ಬರೂ ಇಂಪ್ಲೋರ್ಚೆಡ್!

(ನಗು)

ಶ್ರೀ ಸಿ. ಎಂ. ಇಬ್ರಾಹಿಂ.—ಮಾನ್ಯ ಸದಸ್ಯರ ಅಭಿಪ್ರಾಯವನ್ನು ಸರ್ಕಾರ ಪೂರ್ಣವಾಗಿ ಗಮನದಲ್ಲಿಟ್ಟುಕೊಂಡು ಸೂಕ್ತ ಸಂದರ್ಭದಲ್ಲಿ ಸೂಕ್ತ ನಿರ್ಣಯವನ್ನು ತೆಗೆದುಕೊಳ್ಳುತ್ತದೆಂದು ಹೇಳಿ ಬಯಸುತ್ತೇನೆ. ಮಾನ್ಯ ತಿಮ್ಮಪ್ಪ ಹೆಗಡೆಯವರು ಮಾತನಾಡುತ್ತಾ ಕಾರ್ಗಲ್ ಬಳಿ ಪ್ರವಾಸ ಧಾಮವನ್ನು ಮಾಡಬೇಕೆಂದು ಹೇಳಿದರು. ಇದರ ಬಗ್ಗೆ ಸಂಬಂಧಪಟ್ಟವರಿಗೆ ಸೂಚನೆ ಕೊಟ್ಟು ಮುಂದಿನ ಕಾರ್ಯಕ್ರಮ ಕೈಗೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇನೆ. ಶ್ರೀ ಶೀರಾಳಿ ಚಂದ್ರಶೇಖರ್ ಅವರು ಕೊಟ್ಟಿರುವ ಸೂಚನೆ ಮತ್ತು ಸಲಹೆಗೆ ಸರ್ಕಾರ ಅಭಾರಿಯಾಗಿದೆ. ಅದುದರಿಂದ, ಅವರು ತಮ್ಮ ನಿರ್ಣಯವನ್ನು ವಾಪಸ್ಸು ಪಡೆಯಬೇಕೆಂದು ಪ್ರಾರ್ಥಿಸುತ್ತೇನೆ.

ಶ್ರೀ ಶೀರಾಳಿ ಚಂದ್ರಶೇಖರ್.—ಮಾನ್ಯ ಸಚಿವರು ಮಾತನಾಡುತ್ತಾ, ಮಾನ್ಯ ಮುಖ್ಯ ಮಂತ್ರಿಗಳಿಗಾಗಿ ಅನೇಕ ಜನ ಮಂತ್ರಿಗಳು ಮಲೆನಾಡಿನಿಂದ ಬಂದವರಿರುವುದರಿಂದ ಮಲೆನಾಡಿನ ಅಭಿವೃದ್ಧಿಗಾಗಿ ಪ್ರತ್ಯೇಕ ಮಂಡಲಿ ಏತಕ್ಕೆ ಬೇಕೆಂದು ಹೇಳಿದರು. ಅದಷ್ಟು ಸುಂದರವಾಗಿ ಹೇಳಿದರು ಅದಕ್ಕಾಗಿಯೇ ನಾನು ನಿರ್ಣಯ ತಂದದ್ದು—ಈಗಲಾದರೂ ಇವರ ಅಭಿಮಾನ ಎಷ್ಟಿದೆ ಎನ್ನುವುದು ಪರೀಕ್ಷೆಯಾಗಲಿ ನೋಡೋಣ ಎಂದು. ನಮ್ಮ ರಾಜ್ಯ ನಿರ್ಮಾಣವಾದುದರಿಂದ ಇಂದಿನವರೆಗೂ ಈ ಈ ಸದನದಲ್ಲಿ ಈ ಬಗ್ಗೆ ಹೋರಾಟ ನಡೆಸಿಕೊಂಡು ಬಂದಿದ್ದೇವೆ. ಮಾನ್ಯ ನಿಜಲಿಂಗಪ್ಪನವರು ಮುಖ್ಯ ಮಂತ್ರಿಗಳಾಗಿದ್ದಾಗ ಶ್ರೀ ಬದರಿನಾರಾಯಣ್ ಅವರ ಅಧ್ಯಕ್ಷತೆಯಲ್ಲಿ ಮಲೆನಾಡು ಅಭಿವೃದ್ಧಿ ಮಂಡಲಿ ರಚಿಸಿದರು. ಶ್ರೀ ಜತ್ತಿಯವರು ಮುಖ್ಯ ಮಂತ್ರಿಗಳಾಗಿ ಬಂದವೇಲೆ ಅವರನ್ನು ತೆಗೆದು ಇದು ರಾಜಕೀಯವಾಗಿ ನಡೆದಿರತಕ್ಕ ಕೆಲಸ. ಬೇಕಾದರೆ ತರಿಸಿ ನೋಡಿ, ವರದಿ ಬಂದಿಲ್ಲ. ವರದಿ ಕೊಡುವುದರೊಳಗೆ ಅವರನ್ನು ತೆಗೆದು ಬಿಟ್ಟರು. ಕಾರಣ ಗುಂಪುಗಾರಿಕೆ. ಇದು ಸ್ಪಷ್ಟವಾಗಿ ಕಾಣುತ್ತದೆ. ಕೇಂದ್ರ ಸರ್ಕಾರದವರು ಪಶ್ಚಿಮ ಘಟ್ಟಗಳ ಅಭಿವೃದ್ಧಿ ಯೋಜನೆಯನ್ನು ಕಾರ್ಯಗತ ಮಾಡತಕ್ಕ ಹಂತದಲ್ಲಿದ್ದಾರೆ, ಅದು ಏನಾಗುತ್ತದೋ ನೋಡೋಣ ಎಂದು ಮಾನ್ಯ ಸಚಿವರು ಹೇಳಿದರು. ಅಲ್ಲದೆ, ಮಹಾರಾಷ್ಟ್ರ, ಕರ್ನಾಟಕ ಮತ್ತು ಕೇರಳದ ಸುಮಾರು 70 ತಾಲ್ಲೂಕುಗಳು ಇದರಲ್ಲಿ ಬರುತ್ತವೆ.....

ಶ್ರೀ ಸಿ.ಎಂ. ಇಬ್ರಾಹಿಂ.—ಕರ್ನಾಟಕ ರಾಜ್ಯದ 38 ತಾಲ್ಲೂಕುಗಳು ಎಂದು ನಾನು ಹೇಳಿದ್ದು.

ಶ್ರೀ ಶೀರಾಳಿ ಚಂದ್ರಶೇಖರ್.—ಕರ್ನಾಟಕಕ್ಕೆ ನೂರು ಪ್ರತ್ಯೇಕವಾದ ಮಂಡಲಿಯನ್ನು ಕೇಂದ್ರ ಸರ್ಕಾರದವರು ಮಾಡುವುದಿಲ್ಲ ಅಲ್ಲವೇ?

ಶ್ರೀ ಸಿ.ಎಂ. ಇಬ್ರಾಹಿಂ.—ಮೂರು ರಾಜ್ಯಗಳಿಗೆ ಸೇರಿದಂತೆ ಮಾಡುತ್ತಾರೆ.

ಶ್ರೀ ಶೀರಾಳಿ ಚಂದ್ರಶೇಖರ್.—ಅದನ್ನೇ ನಾನು ಹೇಳಿದ್ದು. ವಿಶಾಲಾತೆ ಜಾಸ್ತಿಯಾದಂತೆ ಜನಾಬಾರಿಯೂ ಜಾಸ್ತಿಯಾಗುತ್ತದೆ. ಆಗ ಕಾರ್ಯನಿರ್ವಹಿಸುವುದು ಕಷ್ಟವಾಗುತ್ತದೆ. ಆದ್ದಷ್ಟೆ ಯಿಂದ ನಮ್ಮ ಕರ್ನಾಟಕ ರಾಜ್ಯಕ್ಕೆ ಸೀಮಿತವಾಗಿ ಮಲೆನಾಡು ಅಭಿವೃದ್ಧಿ ಮಂಡಲಿಯನ್ನು ಮಾಡಬೇಕೆಂಬುದು ನನ್ನ ಕೋರಿಕೆ. ಕೇಂದ್ರ ಸರ್ಕಾರದವರು ಮಾಡಬಹುದು. ಇಲ್ಲವೆಂದು ನಾನು ಹೇಳುವುದಿಲ್ಲ. ಆದರೆ, ವಿಸ್ತರಣೆ ಜಾಸ್ತಿಯಾದಂತೆ ಜನಾಬಾರಿ ಕೂಡ ಜಾಸ್ತಿಯಾಗುತ್ತದೆ. ಆಗ ಒಂದು ಭಾಗದ ಸಮಸ್ಯೆ ಮೇಲೆ ಕೇಂದ್ರೀಕರಿಸುವುದು ಬಹಳ ಕಷ್ಟವಾಗುತ್ತದೆ. ಅದುದರಿಂದ, ಪ್ರತ್ಯೇಕವಾದ ಮಂಡಲಿ ಕರ್ನಾಟಕ ರಾಜ್ಯಕ್ಕೆ ಇದ್ದರೆ ಕೆಲಸಗಳನ್ನು ಅದಷ್ಟು ಶೀಘ್ರವಾಗಿ ಮಾಡುವುದಕ್ಕೆ

ಸಾಧ್ಯ. ಇದು ಮಲೆನಾಡಿನ ಮಂತ್ರಿಮಂಡಲವೆಂದು ಪ್ರಥಮದಲ್ಲೇ ಮಾನ್ಯ ಸಚಿವರು ಹೇಳಿಬಿಟ್ಟರು ಈ ಮಂತ್ರಿ ಮಂಡಲವೇ ಅಚಂದ್ರಾರ್ಕವಾಗಿ ಖಾಯಂ ಆಗಿ ಇರುವುದಾದರೆ ನಮಗೆ ಮಲೆನಾಡು ಅಭಿವೃದ್ಧಿ ಮಂಡಲಿ ಬೇಡವೇ ಬೇಡ.

ಶ್ರೀ ಸಿ.ಎಂ. ಇಬ್ರಾಹಿಂ.—ಆಶೀರ್ವಾದ ಮಾಡಿ.

ಶ್ರೀ ಶೀರಾಳಿ ಚಂದ್ರಶೇಖರ್.—ನಾನು ಹಿರಿಯ, ಆಶೀರ್ವಾದ ಮಾಡಬಹುದು. ಮುಸ್ಲಿಮ್‌ನಲ್ಲಿ ನಾನು ಮಾನ್ಯ ಮುಖ್ಯ ಮಂತ್ರಿಗಳಿಗಿಂತಲೂ ದೊಡ್ಡವನು. ನಾನು ಆಶೀರ್ವಾದ ಮಾಡಬಹುದು. ತಪ್ಪೇನಿಲ್ಲ.

ಶ್ರೀ ಪಿ. ರಾಂದೇವ್.—ತಮಗೆ ಮಂತ್ರಿ ಮಂಡಲ ಇರುವಿಕೆ ಮೇಲೆ ಸಂದೇಹ ಬಂದು ಬಿಟ್ಟಿದೆಯೇ?

ಶ್ರೀ ಶೀರಾಳಿ ಚಂದ್ರಶೇಖರ್.—ತಾವೇತಕ್ಕೆ ದುಡುಕುತ್ತನ ಕೋರಿಸುತ್ತೀರಿ? ನನ್ನ ಮಾತನ್ನು ತಾವು ಸರಿಯಾಗಿ ಅರ್ಥ ಮಾಡಿಕೊಳ್ಳಬೇಕು. ಪ್ರಪಂಚದಲ್ಲಿ ಯಾವುದೂ ಶಾಶ್ವತವಲ್ಲ. ನಾವು ಶಾಶ್ವತವೇ?

ಶ್ರೀ ಪಿ. ರಾಂದೇವ್.—ಮಂತ್ರಿಮಂಡಲದ ಇರುವಿಕೆ ಮೇಲೆ ತಮಗೇ ಸಂಶಯ ಬಂದಿದೆ.

ಶ್ರೀ ಶೀರಾಳಿ ಚಂದ್ರಶೇಖರ್.—ನನ್ನ ಮಾತನ್ನು ಅರ್ಥಮಾಡಿಕೊಳ್ಳಿ. ಪ್ರಪಂಚದಲ್ಲಿ ಯಾವುದೂ ಶಾಶ್ವತವಲ್ಲ. ಬದಲಿನಾಂರಾಂಗಳಿಗಿಂತಲೂ ಅಧ್ಯಕ್ಷರಾಗಿ ಪರದಿಯನ್ನು ಕೊಡುವುದರೊಳಗೆ ಬೋರ್ಡನ್ನು ಕಿತ್ತು ಹಾಕಿದರು. ಬೋರ್ಡ್ ಇತ್ತು, ವಿಧಾನಸೌಧದಲ್ಲಿ ಆಫೀಸ್ ಇತ್ತು. ಆದರೆ, ಮಲೆನಾಡಿನ ಬಗ್ಗೆ ಮಲತಾಯಿ ಧೋರಣೆ ಬಂದಿದೆ. ತಾವು ಮಲೆನಾಡಿನ ಕಣ್ಣಿನಿಗಾಗಿ ಇವತ್ತು ಯೋಜನ ಮಂತ್ರಿಯ ಜವಾಬ್ದಾರಿಯನ್ನು ಹೊತ್ತಿದ್ದೀರಿ, ಒಬ್ಬರಿಗಿಂತ ಇನ್ನೊಬ್ಬರು, ಅತಿರಥ ಮಹಾರಥರು ಇರುವಾಗ ಭಿಕ್ಷುಪಾತ್ರೆ ಹಿಡಿದುಕೊಂಡು ನಾನು ಏತಕ್ಕೆ ಬರಬೇಕು? ಕೊಡತಕ್ಕಂಥ ಧಣಿಗಳು ಇರುವಾಗ ಭಿಕ್ಷು ಪಾತ್ರೆ ಏತಕ್ಕೆ? ತಾವು ನೋಡುವುದಕ್ಕೆ ಸುಂದರವಾಗಿದ್ದೀರಿ. ತಮಗೆ ಯಾವಾಗಲೂ ಮಲೆನಾಡಿನ ಬಗ್ಗೆ ಅಭಿಮಾನ ಇದೆಯೆಂದು ತಿಳಿದುಕೊಂಡಿದ್ದೇನೆ. ತಾವು ಕೊಟ್ಟಂತ ಆಶ್ವಾಸನೆಯನ್ನು ಪರಿಗಣಿಸಿ, ನನ್ನ ನಿರ್ಣಯವನ್ನು ವಾಪಸ್ಸು ತೆಗೆದುಕೊಳ್ಳುತ್ತೇನೆ.

MR. DEPUTY SPEAKER.—Has the hon'ble member leave of the House to withdraw his resolution.

Hon. MEMBERS.—Yes.

The Resolution was, by leave of the House withdrawn.

MR. DEPUTY SPEAKER.—Next Resolution.

Regarding providing free medical treatment to all the citizens of the State.

SRI P. RAMDEV.—I move.

“That this Assembly resolves to provide free medical treatment by the Government to all the citizens living in the State”.

The question was proposed.